

اس میں اس دعوے کا رد کیا گیا ہے کہ مولانا غلام دستگیر قصوری اور
خواجہ غلام فرید چاچڑاں شریف علمائے دیوبند کی تکفیر نہیں کرتے تھے

رد ناصر رامپوری

میشم عباس قادری رضوی

SABĪYA
VIRTUAL PUBLICATION

MBC
مجلس اہل سنت

اس میں اس دعوے کا رد کیا گیا ہے کہ مولانا غلام دستگیر قصوری اور
خواجہ غلام فرید چاچڑاں شریف علمائے دیوبند کی تکفیر نہیں کرتے تھے

رد ناصر رامپوری

میشم عباس قادری رضوی

SABIYA
VIRTUAL PUBLICATION



AMO
ABDE MUSTAFA OFFICIAL

Book's Description

رد ناصر رامپوری

میشم عباس قادری رضوی

اردو

صابیاورچونل پبلی کیشن

SABIYA VIRTUAL PUBLICATION

PURE SUNNI GRAPHICS

JUMADAL OOLA 1444H

DECEMBER 2022

67

کتاب یار سارے کا نام

مؤلف

زبان

ناشر

ڈیزائننگ اور کمپوزنگ

سنہ اشاعت

صفحات

SABIYA VIRTUAL PUBLICATION

SABIYA VIRTUAL PUBLICATION

AMO

POWERED BY ABDE MUSTAFA OFFICIAL

✉ info@abdemustafa.in

© 2022 All Rights Reserved.

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان، رحمت والا ہے۔

فہرست

- 3 ناشرکی طرف سے کچھ اہم باتیں
- 6 خواجہ غلام فرید چاچڑاں شریف ’تقدیس الوکیل‘ سے متفق نہ تھے؟
- 6 ڈاکٹر خالد محمود کے جھوٹ کا جواب
- 24 سرسید احمد کے چہرے سے برکت ٹپکتی تھی: مَعَاذَ اللّٰہ
- 25 مولوی نذیر حسین غیر مقلد صحابی معلوم ہوتا ہے: مَعَاذَ اللّٰہ
- توحید کے بارے میں وہابیوں کے عقائد صوفیہ سے ملتے ہیں۔ نیز غیر خدا سے مدد مانگنا شرک ہے: مَعَاذَ اللّٰہ
- 26
- 27 امام مالک کے مذہب میں کتے کا گوشت حلال ہے: مَعَاذَ اللّٰہ
- 30 نفیس الحسینی دیوبندی نے لکھا ہے:
- 31 ”مقابیس المجالس“ کے متعلق دیوبندیوں کی مکاری اور دوزبانیں:
- 33 مولانا غلام دستگیر قصوری کی طرف سے دیوبندیوں کی تکفیر:
- 37 پہلے جھوٹ کا جواب:
- 40 پہلا اعتراض: ”انوارِ ساطعہ“ کے ابتداء میں ضعفِ اسلام پر افسوس کر کے لکھا ہے:
- 41 دوسرے جھوٹ کا جواب:
- 42 پہلا اقرار:
- 43 دوسرا اقرار:

- ”تذکرۃ الخلیل“ اور ”حیاتِ خلیل“ سے اس بات کا ثبوت کہ مولانا غلام دستگیر قصوری،
44 علمائے دیوبند کو کافر سمجھتے تھے:
- 47 مناظرہ:
- 60 ہماری دوسری اردو کتابیں

ناشر کی طرف سے کچھ اہم باتیں

مختلف ممالک سے کئی لکھنے والے ہمیں اپنا سرمایہ ارسال فرما رہے ہیں جنہیں ہم شائع کر رہے ہیں۔ ہم یہ بتانا ضروری سمجھتے ہیں کہ ہماری شائع کردہ کتابوں کے مندرجات کی ذمہ داری ہم اس حد تک لیتے ہیں کہ یہ سب اہل سنت و جماعت سے ہے اور یہ ظاہر بھی ہے کہ ہر لکھاری کا تعلق اہل سنت سے ہے۔ دوسری جانب اکابرین اہل سنت کی جو کتابیں شائع کی جا رہی ہیں تو ان کے متعلق کچھ کہنے کی حاجت ہی نہیں۔ پھر بات آتی ہے لفظی اور املائی غلطیوں کی تو جو کتابیں **"ٹیم عبد مصطفیٰ آفیشل"** کی پیشکش ہوتی ہیں ان کے لیے ہم ذمہ دار ہیں اور وہ کتابیں جو ہمیں مختلف ذرائع سے موصول ہوتی ہیں، ان میں اس طرح کی غلطیوں کے حوالے سے ہم بری ہیں کہ وہاں ہم ہر لفظ کی چھان پھٹک نہیں کرتے اور ہمارا کردار بس ایک ناشر کا ہوتا ہے۔

یہ بھی ممکن ہے کہ کئی کتابوں میں ایسی باتیں بھی ہوں کہ جن سے ہم اتفاق نہیں رکھتے۔ مثال کے طور پر کسی کتاب میں کوئی ایسی روایت بھی ہو سکتی ہے کہ تحقیق سے جس کا جھوٹا ہونا ثابت ہو چکا ہے لیکن اسے لکھنے والے نے عدم توجہ کی بنا پر نقل کر دیا کسی اور وجہ سے وہ کتاب میں آگئی جیسا کہ اہل علم پر مخفی نہیں کہ کئی وجوہات کی بنا پر ایسا ہوتا ہے۔ تو جیسا ہم نے عرض کیا کہ اگرچہ ہم اسے شائع کرتے ہیں لیکن اس سے یہ نہ سمجھا جائے کہ ہم اس سے اتفاق بھی کرتے ہیں۔

ایک مثال اور ہم اہل سنت کے مابین اختلافی مسائل کی پیش کرنا چاہتے ہیں کہ کئی

مسائل ایسے ہیں جن میں علمائے اہل سنت کا اختلاف ہے اور کسی ایک عمل کو کوئی حرام کہتا ہے تو دوسرا اس کے جواز کا قائل ہے۔ ایسے میں جب ہم ایک ناشر کا کردار ادا کر رہے ہیں تو دونوں کی کتابوں کو شائع کرنا ہمارا کام ہے لیکن ہمارا موقف کیا ہے، یہ ایک الگ بات ہے۔ ہم فریقین کی کتابوں کو اس بنیاد پر شائع کر سکتے ہیں کہ دونوں اہل سنت سے ہیں اور یہ اختلافات فروعی ہیں۔ اسی طرح ہم نے لفظی اور املائی غلطیوں کا ذکر کیا تھا جس میں تھوڑی تفصیل یہ بھی ملاحظہ فرمائیں کہ کئی الفاظ ایسے ہیں کہ جن کے تلفظ اور املا میں اختلاف پایا جاتا ہے۔ اب یہاں بھی کچھ ایسی ہی صورت بنے گی کہ ہم اگرچہ کسی ایک طریقے کی صحت کے قائل ہوں لیکن اس کے خلاف بھی ہماری اشاعت میں موجود ہوگا۔ اس فرق کو بیان کرنا ضروری تھا تاکہ قارئین میں سے کسی کو شبہ نہ رہے۔

ٹیم عبد مصطفیٰ آفیشل کی علمی، تحقیقی اور اصلاحی کتابیں اور رسالے کئی مراحل سے گزرنے کے بعد شائع ہوتے ہیں لیکن اس کے باوجود ان میں بھی ایسی غلطیوں کا پایا جانا ممکن ہے لہذا اگر آپ انہیں پائیں تو ہمیں ضرور بتائیں تاکہ اس کی تصحیح کی جاسکے۔

SABIYA VIRTUAL PUBLICATION

POWERED BY

ABDE MUSTAFA OFFICIAL

راقم کی کتاب ”الْمُهْتَدُّ كَاتِفِيدِي جَانِزَه“ کا وہ حصہ پیش ہے جس میں علمائے دیوبند کے اس دعوے کا رد کیا گیا ہے کہ مولانا غلام دستگیر قصوری اور خواجہ غلام فرید چاچڑاں شریف علمائے دیوبند کی تکفیر نہیں کرتے تھے۔ یہی بات آج کل ناصر رامپوری جیسے علمائے دیوبند کے وکلائے صفائی بھی کر رہے ہیں، ان کے اس دعوے کا جواب ملاحظہ کیجیے۔

میشم عباس قادری رضوی
لاہور، پاکستان

خواجہ غلام فرید چاچڑاں شریف ”تقدیس الوکیل“ سے متفق نہ تھے؟
ڈاکٹر خالد محمود کے جھوٹ کا جواب

☆ ڈاکٹر خالد محمود دیوبندی نے خواجہ غلام فرید چاچڑاں شریف کے متعلق یہ لکھا ہے:

”اس مناظرہ کے بعد مولانا غلام دستگیر نے ”تقدیس الوکیل عن توهين الرشيد والخليل“ لکھی اور حضرت خواجہ غلام فرید صاحب نے اس پر دستخط کرنے سے انکار کر دیا۔“
(مطالعہ بریلویت، جلد ۱، صفحہ ۴۳۹، مطبوعہ دارالمعارف، الفضل مارکیٹ، اردو بازار، لاہور)

☆ یہی بات مولوی ابوالیوب دیوبندی نے بھی ان الفاظ میں لکھی ہے:
”باقی علامہ خالد محمود صاحب زید معالیہ نے ”مطالعہ بریلویت“ میں کہا کہ ”تقدیس الوکیل“ پر دستخط کرنے سے انکار کیا۔ تو بریلویت بہت سٹیٹائی کہ یہ جھوٹ ہے۔ سوال یہ ہے کہ اگر تصدیقی جملے یا تقریظ ہوتی ”تقدیس الوکیل“ پر، تو اس کے ساتھ چھپی ہوتی۔ باقی یہ فیصلہ مناظرہ کا جعلی یا خواجہ صاحب کو دھوکہ دے کر دستخط لیے گئے ہیں۔“

(تقدیس الوکیل پر ایک نظر، مشمولہ، کشف الحذاع، صفحہ ۲۴۲، مطبوعہ دفاع اہل السنة والجماعة اکیڈمی)

یہ بات یقینی ہے کہ اگر ”تقدیس الوکیل“ پر خواجہ غلام فرید چاچڑاں

شریف کی تقریظ موجود ہوتی، تو پھر بھی مولوی ابوالیوب دیوبندی نے اسے جعلی ہی کہنا تھا۔ جیسا کہ اسی اقتباس کے آخر میں خواجہ صاحب کی علمائے دیوبند کے خلاف فتویٰ پر تصدیق کو بلا دلیل جعلی کہہ دیا ہے۔ بہر حال قارئین نے ملاحظہ کیا کہ ڈاکٹر خالد محمود مانچسٹروی اور مولوی ابوالیوب دیوبندی نے لکھا ہے کہ ”تقدیس الوکیل“ پر خواجہ غلام فرید چاچڑاں شریف کے دستخط نہیں ہیں۔ جبکہ اس کے برعکس ساجد خان دیوبندی نے لکھا ہے کہ ”تقدیس الوکیل“ پر خواجہ غلام فرید صاحب کی تائید موجود ہے، لیکن جعلی ہے۔ اقتباس ذیل میں ملاحظہ کیجئے:

”تقدیس الوکیل پر ان کی جو تائید ہے۔ تو ”تذکرۃ الخلیل“ سے واضح ہوا کہ اوّل تو وہ تائید ہمیں مُسَلَّم ہی نہیں، ہم اسے جعلی سمجھتے ہیں۔“

(کشف الخداع، صفحہ ۹۹، مطبوعہ دفاع اہل السنۃ والجماعۃ ایزی)

بزعیم خود طرّم خان یعنی ساجد خان کی علمیت کا یہ حال ہے کہ اسے یہ ہی معلوم نہیں کہ ”تقدیس الوکیل“ پر خواجہ غلام فرید چاچڑاں شریف کے دستخط نہیں ہیں۔

اس کی سمجھ دانی کا یہ حال ہے کہ اسے اپنے مولوی کی لکھی کتاب ”تذکرۃ الخلیل“ کی ہی سمجھ نہیں آسکی۔ یہ بتائے کہ ”تذکرۃ الخلیل“ میں کہاں لکھا ہے کہ ”تقدیس الوکیل“ پر خواجہ غلام فرید صاحب کی تائید ہے؟۔ ”تذکرۃ الخلیل“ میں تو مولانا غلام دستگیر قصوری کے اس فتویٰ کی بات کی گئی ہے جو

”تقدیس الوکیل“ کے علاوہ تھا۔ خواجہ غلام فرید صاحب کے دستخط والی بحث اسی فتویٰ کے متعلق تھی۔ لیکن ساجد خان نے اس کو ”تقدیس الوکیل“ کے متعلق سمجھ لیا۔

یہ شخص دوسروں کو دعوت دیتے ہوئے لکھتا ہے کہ:
 ”ہم نے ”مناظرہ بہاولپور“ کے حوالے سے کچھ عرض کر دیا ہے۔ شائقین ”تذکرۃ الخلیل“ کا مطالعہ کر کے مزید تفصیل جان سکتے ہیں۔“

(کشف الخداع، صفحہ ۱۰۰، مطبوعہ دفاع اہل السنۃ والجماعۃ الہدیٰ)

اگر دوسروں کو دعوت دینے سے قبل یہ شخص خود بھی بغور ”تذکرۃ الخلیل“ کا مطالعہ کر لیتا، تو اسے یہاں شرمندگی کا سامنا نہ کرنا پڑتا۔
 بہر حال حقیقت یہی ہے کہ ڈاکٹر خالد محمود مانچسٹروی اور مولوی ابوالیوب دیوبندی کا یہ دعویٰ جھوٹا ہے کہ:

”خواجہ غلام فرید چاچڑاں شریف نے ”تقدیس الوکیل“ پر دستخط کرنے سے انکار کر دیا تھا۔“

ان کے پاس اپنے اس دعوے کی صداقت کے لیے کوئی مستند دلیل نہیں ہے۔ اس دیوبندی جھوٹ کے جواب میں ساجد خان دیوبندی کا یہ اقتباس پیش کیا جا رہا ہے، جس میں اس نے لکھا ہے کہ:
 ”جب مطالبہ ہی نہیں، تو دستخط نہ کرنے کو حمایت سے تعبیر نہ

کرنا عجیب و جل ہے“

(کشف الخداع، صفحہ ۳۵۳، مطبوعہ دفاع اہل السنة والجماعة اکیڈمی)

ڈاکٹر خالد محمود انچسٹروی اور مولوی ابوایوب کو چاہیے تھا کہ اپنے اس دعوے کو مستند دلیل سے سچ ثابت کرتے، کہ: ”خواجہ غلام فرید صاحب سے ”تقدیس الوکیل“ پر دستخط کرنے کا مطالبہ کیا گیا تھا، لیکن انہوں نے انکار کر دیا تھا“۔ ہم کہے دیتے ہیں کہ ان دیوبندیوں کو ایسا کرنے کی ہمت نہ پہلے ہو سکی ہے، اور نہ آئندہ ہو سکے گی۔ ابوسعد لیتق دیوبندی کے نام سے طبع ہونے والی ساجد خان دیوبندی کی کتاب کے کچھ مزید اقتباسات ذیل میں ملاحظہ کریں:

”موصوف نے اس بات کا کوئی ثبوت پیش نہیں کیا... بس ہوائی
فائر کر کے چلتے بنے“

(کشف الخداع، صفحہ ۲۲۹، مطبوعہ دفاع اہل السنة والجماعة اکیڈمی)

”علامہ صاحب نے اس پر رد کیا اور مستند ثبوت مانگا“۔

(کشف الخداع، صفحہ ۳۲۸، مطبوعہ دفاع اہل السنة والجماعة اکیڈمی)

”علامہ صاحب نے کہا کہ یہ جھوٹ ہے، اس کا کوئی مستند ثبوت
دو“۔

(کشف الخداع، صفحہ ۳۲۹، مطبوعہ دفاع اہل السنة والجماعة اکیڈمی)

☆ ”موصوف میں غیرت ہے تو اس کا مستند ثبوت فراہم کرے“۔

(کشف الخداع، صفحہ ۲۸۳، مطبوعہ دفاع اہل السنة والجماعة اکیڈمی)

ان چاروں اقتباسات کو سامنے رکھتے ہوئے ہم بھی کہتے ہیں کہ دیوبندی علماء صرف ہوائی فائر نہ کریں۔ بلکہ غیرت کا مظاہرہ کرتے ہوئے اپنے اس دعوے کا مستند ثبوت پیش کریں کہ خواجہ غلام فرید صاحب کو ”تقدیس الوکیل“ پر دستخط کرنے کے لیے کہا گیا تھا، لیکن انہوں نے انکار کر دیا تھا۔

☆ مولوی ابوالیوب اور ساجد خان کے مزید اقتباسات ملاحظہ کریں۔ ”کشف الخداع“ میں ”تقدیس الوکیل“ کے متعلق مولوی ابوالیوب دیوبندی کا جو مقالہ شامل ہے، اس میں لکھا ہے:

”یہ ”تقدیس الوکیل“ غیر معتبر کتاب ہے..... یہ قصوری صاحب نے خود بیٹھ کر بنائی ہے۔ اور ہمارے اکابر کی تحریرات و تقریرات کو کانٹ چھانٹ کر اپنے مطلب کی چند عبارتیں پیش کی ہیں۔ اور اپنی تحریرات ساری کی ساری لگادی ہیں۔ یہ سب ڈرامہ قصوری صاحب کی اپنی ہے۔ اسی طرح تقاریظ میں بھی تحریفیات کر کے یا من گھڑت اور جعلی بنا کر خود لگائی ہیں۔“

(تقدیس الوکیل پر ایک نظر، مشمولہ، کشف الخداع، صفحہ ۲۴۴، مطبوعہ دفاع اہل السنة والجماعة اکیڈمی)

☆ ساجد خان دیوبندی نے خود بھی ”تقدیس الوکیل“ کو تسلیم کرنے سے انکار کرتے ہوئے لکھا ہے:

”جب نہ یہ روئیداد ہمیں مُسَلَّم ہے، اور نہ اس پر ثبوت تائید، تو اسے ہمارے خلاف پیش کیسے کیا جاسکتا ہے؟“

(کشف الخداع، صفحہ ۱۰۰، مطبوعہ دفاع اہل السنۃ والجماعۃ اکیڈمی)

☆ علمائے دیوبند کے خلاف جس فتوے پر خواجہ غلام فرید کی تصدیق ہے، مولوی ابویوب دیوبندی نے اپنے مقالے میں اس کے متعلق لکھا ہے کہ وہ:

”فتویٰ جعلی و من گھڑت ہے۔“

(تقدیس الوکیل پر ایک نظر، مشمولہ کشف الخداع، صفحہ ۲۳۵، مطبوعہ دفاع اہل السنۃ والجماعۃ اکیڈمی)

☆ مولوی ابویوب کی طرح ساجد خان نے بھی علمائے دیوبند کے خلاف فتوے پر خواجہ غلام فرید کی تصدیق کو تسلیم کرنے سے انکار کرتے ہوئے لکھا ہے:

”حضرت خواجہ غلام فرید صاحب کی طرف سے کسی قسم کا فتویٰ علمائے دیوبند پر، بالکل کذب بیانی ہے۔ موصوف میں غیرت ہے تو اس کا مستند ثبوت فراہم کرے“

(کشف الخداع، صفحہ ۲۸۳، مطبوعہ دفاع اہل السنۃ والجماعۃ اکیڈمی)

مولوی ابویوب اور ساجد خان نے بے شرمی کا مظاہرہ کرتے ہوئے، بغیر کسی دلیل کے، علمائے دیوبند کے خلاف مولانا غلام دستگیر قصوری کے فتوے پر خواجہ غلام فرید صاحب کے تائیدی دستخط کو جعلی کہہ دیا ہے۔ ”تذکرۃ الخلیل“ کے مطابق یہ فتویٰ مناظرہ کے بعد ریاست بہاولپور کے ”صادق الاخبار“ مورخہ ۱۱ جولائی ۱۸۸۹ء میں شائع ہوا تھا۔ کس میں اتنی جرأت تھی کہ ریاست کی زیر سرپرستی شائع ہونے والے اخبار میں اس ریاست کے سربراہ کے پیرو مرشد خواجہ غلام فرید صاحب کے جعلی دستخط پر مشتمل فتویٰ شائع کروا تا؟۔ اس لیے اس فتویٰ پر خواجہ غلام فرید صاحب کے

تائیدی دستخط کو کسی مستند دلیل کے بغیر جعلی قرار دینا، منکرین کے اپنے اصول کے مطابق بے شرمی و بے حیائی ہے۔

قارئین نے ملاحظہ کیا کہ اوپر پیش کردہ اقتباسات میں مولوی ابویوب اور ساجد خان نے ”تقدیس الوکیل“ اور اس پر لکھی علما کی تقریظات کو بھی تحریف شدہ یا جعلی قرار دے دیا ہے۔ حالانکہ ”تقدیس الوکیل“ پر لکھی گئی تقاریظ کو جعلی کہنے کی جرأت ان کے اکابر کو نہ ہو سکی، تو (ان کے مقابل) یہ شتو نگرے کس شمار میں ہیں؟

☆ ڈاکٹر خالد محمود مانچسٹروی نے لکھا ہے:

”سوال پیدا ہوتا ہے کہ جب حضرت مولانا حسین احمد نے جو ان دنوں وہیں مقیم تھے، صحیح صورت حال لوگوں کو انہی دنوں بتلا دی تھی اور پھر اسے ”الشہاب الثاقب“ میں شائع بھی کر دیا تھا، تو اس وقت مولانا احمد رضا خاں نے اس کی تردید کیوں نہ کی؟“

(مطالعہ بریلویت، جلد ۸، صفحہ ۲۸، ۲۹، مطبوعہ دارالمعارف، الفضل مارکیٹ، اردو بازار، لاہور)

ہم بھی کہتے ہیں کہ جب مولانا غلام دستگیر قصوری رَحْمَةُ اللهِ تَعَالَى عَلَیْهِ نے ”مناظرہ بہاولپور“ کی روئیداد ”تقدیس الوکیل“ مرتب کر کے، اس پر علمائے حریمین و ہندوستان کی تقاریظ لکھوا کر، ۱۳۱۴ھ میں اسے شائع کر دیا تھا۔ تو مولوی خلیل انبیٹھوی نے ”تقدیس الوکیل“ اور اس پر لکھی گئی تقاریظ کو جعلی یا محرف کہنے کی جرأت کیوں نہ کی؟

☆ ”صاعقہ آسمانی“ کی روئیداد کے شروع میں دیوبندی دائرۃ الاشاعت سنبھل کے ناظم نے لکھا ہے:

”مولوی رحم الہی صاحب کی پنج سالہ خاموشی نے اس روئیداد پر مہر تصدیق بھی مثبت کر دی ہے“

(صاعقہ آسمانی بر فرقہ رضا خانی، مشمولہ فتوحاتِ نعمانیہ، صفحہ ۲۰، مطبوعہ انجمن ارشاد المسلمین، ۱۴- بہاولپور روڈ، مزنگ، لاہور/ دائرۃ الکتاب، کتاب مارکیٹ، غزنی سٹریٹ، اردو بازار، لاہور)

اس دیوبندی اصول کو سامنے رکھتے ہوئے ہم بھی کہتے ہیں کہ ”مناظرہ بہاولپور“ کی روئیداد ”تقدیس الوکیل“ اور اس پر لکھی علما کی تقاریر کے متعلق علمائے دیوبندی سوا سو سالہ خاموشی نے ان کی صداقت پر مہر تصدیق مثبت کر دی ہے۔ آئندہ سطور میں یہ ثابت کیا جائے گا کہ خواجہ غلام فرید ”تقدیس الوکیل“ کے مؤید تھے اور علمائے دیوبند کو کافر سمجھتے تھے۔

خواجہ غلام فرید چاچڑاں شریف کی جانب سے علمائے دیوبند کی تکفیر کی تائید: اب دیوبندی مناظرین کے اس دعویٰ کے بطلان کی طرف آتے ہیں جس میں انہوں نے کہا ہے کہ خواجہ غلام فرید چاچڑاں شریف ”تقدیس الوکیل“ کے مؤید نہ تھے۔ مناظرہ بہاولپور کی روئیداد ۱۳۱۴ ہجری میں ”تقدیس الوکیل عن توہین الرشید والخلیل“ کے نام سے شائع ہوئی تھی۔ جس کے سرورق (طبع اول) پر یہ عبارت درج ہے:

”بامداد حضرت صاحب سجادہ چاچڑاں شریف۔ ۱۳۱۴ھ۔“

میں ”صدیقی پریس، قصور“ میں چھپی“

اس سے ثابت ہوتا ہے کہ ڈاکٹر خالد محمود اور مولوی ابوالیوب دیوبندی کا یہ دعویٰ جھوٹ پر مبنی ہے کہ: ”خواجہ غلام فرید“ تقدیس الوکیل سے متفق نہیں تھے۔“

اگر خواجہ غلام فرید ”تقدیس الوکیل“ سے متفق نہ ہوتے، تو آپ کبھی بھی اس کو اپنی امداد سے شائع نہ کرواتے۔

☆ خواجہ غلام فرید چاچڑاں شریف نے ”مناظرہ بہاولپور“ کی روئیداد ”تقدیس الوکیل“ چھپوانے کے علاوہ، علمائے دیوبند کے خلاف علمائے اہل سنت کے اس فتویٰ کی تائید بھی کی تھی، جس میں مولوی خلیل احمد اور ان کے ہم عقیدہ علمائے دیوبند کو گستاخ اور وہابی عقیدہ کے حامل ہونے کی وجہ سے ”کافر“ قرار دیا گیا ہے۔ یہ فتویٰ ”صادق الاخبار، بہاولپور“ میں مورخہ ۱۱ جولائی ۱۸۸۹ء کو شائع ہوا تھا۔ ”تذکرۃ الخلیل“ میں اس فتویٰ کا خلاصہ ان الفاظ میں نقل کیا گیا ہے:

”خلیل احمد اور اس کے ہم عقیدہ اہل سنت سے نہیں، فرقہ وہابیہ اسمعیلیہ سخت بے ادبوں سے ہیں۔ جن سے ہندوستان وغیرہ میں غیر مقلد اور نیچری شاخیں نکلی ہیں، اہل اسلام، اہل سنت و جماعت کو ان سے اجتناب واجب ہے۔“

(تذکرۃ الخلیل، صفحہ ۱۳۴، مطبوعہ مکتبہ الشیخ، ۳/۲۴۵- بہادرآباد، کراچی)

☆ اسی فتویٰ کے متعلق اس کتاب میں مزید لکھا ہے:
 ”اخبار نظام الملک، مراد آباد ۲ ذی الحجہ ۱۳۰۶ھ کی وہ تحریر شائع کرتا ہوں،
 جو ایک مصنف شریک مناظرہ نے مولوی غلام دستگیر قصوری کی اس تحریر کے جواب
 میں شائع کی، جس کی سُرخی یہ تھی:

خلیل احمد خدا را گفت کاذب
 دلیل آورد از خلف المواعید

ساری تحریر کا خلاصہ یہ تھا کہ مولوی اسماعیل دہلوی بھی جو کہ مشہور و معروف
 ”وہابی“ اور ”رئیس غیر مقلدین“ ہے، یہی کہتا ہے۔ اور مولوی خلیل احمد اُس
 کا چیلہ ہے۔ لہذا ”کافر اور وہابی“ ہے۔ اس تحریر پر طلبہ کے اور نام کے مولویوں
 اور مساجد کے اماموں اور واعظوں کے دستخط کرادیے۔ جس سے عوام سمجھیں کہ
 ریاست کے سارے مولوی تکفیر پر متفق ہیں“

(تذکرۃ الخلیل، صفحہ ۱۳۲، ۱۳۳، مطبوعہ مکتبہ اشج، ۳/۳۴۵۔ بہادر آباد، کرپٹی)

اس اقتباس سے ثابت ہوتا ہے کہ مولانا غلام دستگیر قصوری کے اس فتویٰ میں
 مولوی خلیل انبیٹھوی کی تکفیر کی گئی تھی۔

☆ ”تذکرۃ الخلیل“ میں ایک اور مقام پر مولانا غلام دستگیر قصوری کے
 فتوئے تکفیر کے حوالے سے لکھا ہے:

”غلام دستگیر نے ”صادق الاخبار“ میں کیفیتِ مناظرہ کا نام تک نہ
 لیا اور نتیجہ مباحثہ کے نام سے فتویٰ شائع کرایا..... رہا یہ کہ اگر یہ

فتویٰ، جس پر جناب میاں صاحب کی تصدیق ہے۔ اگر بالفرض ان کی طرف سے ہی سمجھا جائے اور خیال کیا جائے کہ یہ ان کی طرف سے فیصلہ ہے۔ تو تا وقتیکہ یہ فیصلہ حسب شرائط بدلائل صحیحہ مدلل نہ ہو، اور تمام دلائل کا مفصل جواب نہ ہو، ہرگز قابل اعتبار کے فیصلہ نہیں ہو سکتا۔“

(تذکرۃ الخلیل، صفحہ ۱۳۶، مطبوعہ مکتبہ اشج، ۳/۳۲۵-۳۲۵۔ بہار آباد، کراچی)

اس اقتباس سے ثابت ہوتا ہے کہ مولانا غلام دستگیر قصوری کے اس فتویٰ تکفیر پر خواجہ غلام فرید کے بھی دستخط تھے۔ لیکن دیوبندی اس کو قبول نہیں کرتے۔ ”تذکرۃ الخلیل“ کے ان تینوں اقتباسات کو سامنے رکھیں، تو ثابت ہوتا ہے کہ ”صادق الاخبار“ میں شائع ہونے والے فتویٰ میں مولانا غلام دستگیر قصوری نے علمائے دیوبندی کی تکفیر کی تھی اور خواجہ غلام فرید چاچڑاں شریف نے اس پر دستخط کر کے اس کی تائید کی تھی۔

☆ ساجد خان دیوبندی نے بھی لکھا ہے:

”قصوری صاحب نے دھوکے سے میاں صاحب نے (کے از ناقل) دستخط لیے“

(کشف الخداع، صفحہ ۱۰۰، مطبوعہ دفاع اہل السنۃ والجماعۃ اکیڈمی)

مولانا غلام دستگیر قصوری کے فتویٰ پر جن علما کے دستخط تھے، ان کے بارے میں ساجد خان دیوبندی نے لکھا ہے:

”جن علما کے فتویٰ پر دستخط لیے، وہ بھی کوئی معتبر علما نہ تھے۔“

(کشف الخداع، صفحہ ۱۰۰، مطبوعہ دفاع اہل السنۃ والجماعۃ اکیڈمی)

کیوں معتبر نہیں تھے، اس کی کوئی دلیل بیان نہیں کی۔ یعنی بقول خود صرف ہوئی فائر کیا ہے۔ مولانا غلام دستگیر قصوری کے فتویٰ پر دستخط کرنے والے علما کو غیر معتبر کہنے والے اپنی کتب ”برآة الابرار“، ”فیصلہ خصومات“، ”خنجر ایمانی“ اور ”شمشیر حقانی“ پر دستخط کرنے والے اپنے علما کو کس دلیل سے معتبر ثابت کر سکیں گے؟

☆ خواجہ غلام فرید چاچڑاں شریف نے مولوی خلیل انبیٹھوی کے گستاخانہ عقائد سے عدم واقفیت کی بنا پر اپنی تقریظ میں ان کے لیے ”کامل“ کا لفظ لکھا، تو ڈاکٹر خالد محمود نے اس پر تبصرہ کرتے ہوئے لکھا:

”ایک کامل روحانی پیشوا کا آپ کو ایک کامل ماننا ایک معنی رکھتا ہے“

(مطالعہ بریلویت، جلد ۱، صفحہ ۴۳۹، مطبوعہ دارالمعارف، افضل مارکیٹ، اردو بازار، لاہور)

لہذا ہم بھی کہتے ہیں کہ ”ایک کامل روحانی پیشوا“ یعنی خواجہ غلام فرید کا علمائے دیوبند کے خلاف لکھی گئی کتاب ”تقدیس الوکیل“ کو چھپوانے میں مدد کرنا، اور ان کے خلاف جاری کیے گئے فتوئے کفر کی تائید کرنا ایک معنی رکھتا ہے۔

”اشارات فریدی“ (مقائیس المجالس) سے مولوی ابو ایوب دیوبندی کے استدلال کا مُسکت جواب:

مولوی ابوالیوب دیوبندی نے ”اشاراتِ فریدی“ (مقابلیں المجالس) سے ایک اقتباس نقل کیا ہے کہ حاجی امداؤ اللہ مہاجر کی ایک کامل بزرگ ہیں، اور فلاں فلاں علما ان کے مرید اور خلیفہ ہیں۔ چونکہ یہاں خلفائے دیوبندی علما کا تذکرہ تھا، اس لیے مولوی ابوالیوب دیوبندی نے اسے علمائے دیوبندی کی تائید و توثیق کے طور پر پیش کر دیا۔ اس کو نقل کرنے کے بعد ان کو خیال آیا کہ اہل سنت و جماعت بریلوی تو اس کتاب کو غیر معتبر کہتے ہیں۔ چنانچہ موصوف نے اس کا جواب یوں دیا:

”بعض رضاخانی کہنے لگتے ہیں کہ جی یہ ”مقابلیں المجالس“ غیر مستند ہے۔ تو انہیں غور و فکر سے کام لینا چاہیے۔ کیونکہ گاہے بگاہے خواجہ صاحب اس کو خود سنتے بھی تھے۔ تو اس سے انکار کی کیا ضرورت ہے“

(تقدیس الوکیل پر ایک نظر، مشمولہ، کشف الخداع، صفحہ ۲۳۵، مطبوعہ دفاع اہل السنۃ والجماعۃ اکیڈمی)

”اشاراتِ فریدی“ کی توثیق کے متعلق جو دلیل مولوی ابوالیوب دیوبندی نے پیش کی ہے، وہی دلیل آج سے کئی دہائیاں قبل قادیانی بھی ”مقدمہ بہاولپور“ میں پیش کر چکے ہیں۔ مولوی عبدالجبار سلفی دیوبندی کے انداز میں اسے یوں کہیے کہ: ”لگتا ہے مولوی ابوالیوب دیوبندی نے قادیانیوں کی قے چاٹی ہے“۔ قادیانیوں کے اس استدلال کا جو جواب دیوبندیوں نے قادیانیوں کو دیا تھا، وہی جواب ہم مولوی ابوالیوب دیوبندی کو دیتے ہیں۔

(۱) ”مقدمہ بہاولپور“ میں ”اشاراتِ فریدی“ کے متعلق دیوبندیوں نے

قادیانیوں کے استدلال کا جواب دیتے ہوئے کہا تھا:

”پھر گواہ کا کبھی یہ کہنا کہ خواجہ محمد بخش صاحب نے سبقاً سبقاً سنی اور پھر سوالات مکرر میں اس کی اصلاح، کہ نہیں خود خواجہ صاحب نے سنی، دونوں غلط ہیں۔ گواہ نمبر نے بجواب جرح ۹ مارچ ۱۹۳۳ء تسلیم کیا ہے کہ ”اشارات“ مرتب ہی خواجہ صاحب کے بعد ہوئے اور طباعت و اشاعت بھی“

(مقدمہ بہاولپور، جلد ۳ صفحہ ۴۶۲، مطبوعہ عالمی مجلس تحفظ ختم نبوت، حضوری باغ روڈ، ملتان)

☆ اسی میں ایک اور مقام پر ”اشارات فریدی“ کے متعلق لکھا ہے:

”کتاب خواجہ صاحب کے وصال کے بعد مرتب ہوئی۔“

(مقدمہ بہاولپور، جلد ۲، صفحہ ۱۵، مطبوعہ عالمی مجلس تحفظ ختم نبوت، حضوری باغ روڈ، ملتان)

(۲) دیوبندی مناظر مولوی لال حسین اختر دیوبندی نے بھی ”اشارات

فریدی“ کے متعلق لکھا ہے:

”حضرت خواجہ صاحب کی وفات ۶ ربیع الثانی ۱۳۱۹ھ

مطابق ۲۳ جولائی ۱۹۰۱ء کو ہوئی۔ ان کے وصال کے بعد غلام

احمد اختر مرزائی نے رکن الدین سے ساز باز کر کے ”اشارات

فریدی“ میں حضرت خواجہ صاحب کے اسم گرامی سے منسوب

کر دہ جعلی خطوط و ملفوظات درج کرا دیے۔“

(حضرت خواجہ غلام فرید اور مرزا قادیانی، مشمولہ: احتساب قادیانیت، جلد ۱، صفحہ ۲۲۰، مطبوعہ عالمی مجلس تحفظ ختم نبوت،

مولوی لال حسین اختر دیوبندی نے ”اشاراتِ فریدی“ کے متعلق مزید لکھا ہے:
 ”حضرت خواجہ صاحب کی تصنیف کے مقابل رکن الدین
 مؤلف ”اشاراتِ فریدی“ (مقائیس المجالس) اور غلام احمد مرزائی
 ساکن اونچ کے دجل و فریب اور جعلی شائع کردہ خطوط اور ملفوظات
 کی کوئی حقیقت نہیں۔“

(حضرت خواجہ غلام فریدؒ اور مرزا قادیانی، مشمولہ: احتسابِ قادیانیت، جلد ۱، صفحہ ۲۲۳، مطبوعہ عالمی مجلس تحفظِ ختمِ نبوت،
 حضوری باغ روڈ، ملتان)

(۳) مولوی ابو معاویہ ابو ذر بخاری دیوبندی کی زیر ادارت شائع ہونے والے
 ”الاحرار“ میں مولوی عبدالحق چوہان دیوبندی (صدر مجلس احرارِ اسلام، بستی
 مولویاں، ضلع ڈیرہ غازی خان) نے خواجہ غلام فرید صاحب کے دفاع میں ایک مضمون
 لکھا ہے، جس کا عنوان ہے:

”حضرت خواجہ غلام فرید رَحْمَةُ اللهِ عَلَيْهِ پر مرزائی ہونے
 کا بہتان“

(پندرہ روزہ الاحرار، لاہور۔ بابت یکم نومبر تا ۳۰ نومبر ۱۹۷۸ء۔ جلد ۸، شمارہ: ۱۶، صفحہ ۱۹)

اس مضمون میں مولوی عبدالحق چوہان دیوبندی نے بھی ”اشاراتِ
 فریدی“ (مقائیس المجالس) کو ناقابلِ استناد قرار دیا ہے۔ ذیل میں اس کے
 دو اقتباسات ملاحظہ کریں:

☆ ”مسٹر فضل احمد نے اس بہتان بازی کی پشت پر ”اشاراتِ فریدی“ کے بعض اقتباسات لاد دیے ہیں۔ تاکہ حضرت خواجہ غلام فرید علیہ الرحمۃ کے خلاف مغالطہ انگیزی کو کامیاب بنایا جاسکے۔ مسٹر فضل احمد نے خواجہ صاحب پر جو جھوٹ باندھا ہے اس سے صرف نظر کرنا ممکن ہے۔ اس لیے ہم اس کے مضمون پر تحقیقی اور علمی اعتبار سے بحث کرنا ضروری سمجھتے ہیں۔ ہم دلائل و براہین سے یہ ثابت کریں گے کہ فضل احمد نے جس کتاب کے اقتباسات پر اپنے دعاوی کے شیش محل کھڑے کیے ہیں، وہ موجودہ ”تورات و انجیل“ کی طرح جعلی اور تحریف شدہ ہے اور علمی اعتبار سے ناقابلِ استناد ہے۔“

(پندرہ روزہ الاحرار، لاہور۔ بابت یکم نومبر تا ۳۰ نومبر ۱۹۷۸ء۔ جلد ۸، شمارہ ۱۶، صفحہ ۲۰)

☆ ”اگر ”اشاراتِ فریدی“ کا بہ نظر تعمق مطالعہ کیا جائے اور خواجہ صاحب کی دیگر تصنیفات سے اس کا تقابل اور موازنہ کیا جائے، تو روزِ روشن کی طرح یہ امر واضح ہو جاتا ہے کہ ”اشاراتِ فریدی“ ایک ”تحریف کردہ اور ناقابلِ استناد“ کتاب ہے۔“

(پندرہ روزہ الاحرار، لاہور۔ بابت یکم نومبر تا ۳۰ نومبر ۱۹۷۸ء۔ جلد ۸، شمارہ ۱۶، صفحہ ۲۱)

(۴) مولوی حکیم میر محمد ربانی دیوبندی نے بھی ثابت کیا ہے کہ ”اشاراتِ فریدی“ میں تحریفات و الحاقات ہیں۔ ملاحظہ ہو ”احتسابِ قادیانیت“، جلد ۵۹، صفحہ ۴۱۹، ۴۲۱، ۴۲۲

(مطبوعہ عالمی مجلس تحفظِ ختم نبوت، حضوری باغ روڈ، ملتان)

(۵) مولوی مشتاق احمد چنیوٹی دیوبندی نے خواجہ غلام فرید چاچڑاں شریف کے

تذکرہ کے ضمن میں ”اشاراتِ فریدی“ (مقائیس المجالس) کے متعلق لکھا ہے:

”اس کتاب میں حضرت خواجہ صاحب رَحْمَةُ اللهِ عَلَيْهِ کے ملفوظات ”اشاراتِ فریدی“ سے (جو حضرت کے وصال کے کئی سال بعد شائع ہوئے) ایک عربی خط کا حوالہ دیا ہے۔ جو ”حضرت خواجہ صاحب“ نے مرزا غلام احمد قادیانی کو لکھا، اور اس میں مرزا قادیانی کو ”من عباد الله الصالحين“ لکھا۔ اس سے معلوم ہوا خواجہ صاحب موصوف، مرزا کو برحق تسلیم کرتے تھے۔ مرزائیوں کا یہ مکارانہ شاہکار کوئی نیا نہیں، بلکہ بہت پرانا اور بدبودار جھوٹ ہے۔ جو آج سے چالیس سال قبل بھی جناب محمد اکبر خان صاحب ڈسٹرکٹ جج ضلع بہاولنگر کی عدالت میں قادیانی اُمت نے پیش کیا تھا۔ اور حضرت خواجہ غلام فرید صاحب رَحْمَةُ اللهِ عَلَيْهِ کو مرزائی ثابت کرنے کی کوشش کی تھی اور اس کے اثبات میں ”ارشاداتِ فریدی“ (اشاراتِ فریدی از ناقل) نامی کتاب کو پیش کیا تھا۔ اَلْحَمْدُ لِلّٰہِ ہمارے علمائے کرام... نے قادیانی اُمت کی اس کذب بیانی کی دھجیاں بکھیر دی تھیں۔ اور مرزائی فریب کاری کا پردہ چاک کر دیا تھا۔ جس کی تفصیل ”فیصلہ مقدمہ بہاولپور“ نامی کتاب میں تفصیل کے ساتھ موجود ہے... نوٹ: اس موضوع پر مناظرِ اسلام مولانا لال حسین اختر مرحوم کا ایک رسالہ ہے، جو متعدد بار طبع ہو چکا ہے“

(تحفظِ ختم نبوت کی صد سالہ تاریخ، صفحہ ۱۳۰، ۱۳۱، مطبوعہ انٹرنیشنل ختم نبوت موومنٹ، پاکستان)

اس کتاب پر مولوی عبدالحفیظ مکی دیوبندی، مولوی زاہد الراشدی دیوبندی

اور مولوی الیاس چنیوٹی دیوبندی (امیر انٹرنیشنل ختم نبوت موومنٹ، پاکستان) کی تقاریظ موجود ہیں۔

اس اقتباس میں مولوی مشتاق احمد چنیوٹی دیوبندی نے بھی ”اشاراتِ فریدی“ (مقابیس المجالس) کو تحریف شدہ قرار دیا ہے اور بیان کیا ہے کہ یہ کتاب خواجہ صاحب کے انتقال کے کئی سال بعد شائع ہوئی تھی۔ نیز یہ بھی لکھا ہے کہ اس کتاب کے تحریف شدہ ہونے کی تفصیل مولوی لال حسین اختر دیوبندی کی کتاب (”حضرت خواجہ غلام فرید رَحْمَةُ اللهِ عَلَيْهِ اور مرزا قادیانی“) اور ”مقدمہ بہاولپور“ میں موجود ہے۔

دیوبندی کتب سے پیش کیے گئے ان حوالہ جات سے ثابت ہو گیا کہ ”اشاراتِ فریدی“ (مقابیس المجالس) میں تحریفات والحاقت موجود ہیں۔ اس لیے اس کتاب سے مولوی ابوالیوب دیوبندی کا ہمارے خلاف استدلال کرنا اور اسے مستند قرار دینا باطل ہے۔

”مقابیس المجالس“ کے چند اقتباسات، جن سے ثابت ہوتا ہے کہ اس کتاب میں فرقِ باطلہ کی جانب سے تحریف کی گئی ہے

ذیل میں ”اشاراتِ فریدی“ یعنی ”مقابیس المجالس“ کے چند اقتباس ملاحظہ کریں۔ جن سے یہ بات مزید واضح ہو جائے گی کہ اس کتاب میں تحریفات والحاقت موجود ہیں۔

سر سید احمد کے چہرے سے برکت ٹپکتی تھی: مَعَاذَ اللّٰهِ

ضروریاتِ دین کے منکر سر سید احمد خان نیچری کے بارے میں لکھا ہے کہ اس کے چہرے سے برکت ٹپکتی تھی۔ اقتباس ملاحظہ کریں:

”نواب قیصر خان مگسی نے عرض کیا کہ قبلہ سید احمد خان نیچری کس قسم کا آدمی تھا؟ آپ نے فرمایا: نہایت ہی اچھے آدمی تھے۔ اور ان کے چہرے سے برکت ٹپکتی تھی۔ ان کا اسلام کے کسی فرقے سے اختلاف نہیں تھا۔ اور ہر فرقے کو اچھا کہتے تھے۔“

(مقائیس المجالس، اردو ترجمہ: اشاراتِ فریدی، صفحہ ۷۹۵، مطبوعہ الفیصل ناشران و تاجران کتب، غزنی سٹریٹ، اردو بازار، لاہور)

یہ بات اہل علم سے پوشیدہ نہیں کہ سر سید احمد خان فرقہ نیچریہ کا پیشوا اور ضروریاتِ دین کا منکر تھا۔ مولوی ابوالیوب دیوبندی یہاں اپنا موقف واضح کریں کہ کیا سر سید احمد خان جیسے نظریات کے حامل شخص کے بارے میں یہ بات کہنا درست ہے کہ اس کے چہرے سے برکت ٹپکتی تھی؟

مولانا غلام دستگیر قصوری نے ”جواہرِ مُضِیَّہ رَدِّ نیچریہ“ (مطبوعہ مطبع گلزارِ محمدی، لاہور) میں سر سید احمد خان کے نظریات کا رد کیا ہے۔ اس کتاب پر مولوی خلیل انبیٹھوی دیوبندی کی تصدیق بھی موجود ہے۔ ڈپٹی امداد اعلیٰ غیر مقلد نے سر سید احمد خان کے نظریات کے رد میں ”امداد الافاق برجم اہل النفاق“ (مطبوعہ مطبع نظامی، کانپور) کے نام سے مستقل کتاب لکھی اور ہر طبقہ کے علما کی تصدیقات

حاصل کر کے اس میں شامل کیں۔ مولوی عبدالعزیز لدھیانوی دیوبندی و مولوی محمد لدھیانوی دیوبندی نے ”نصرة الابرار“ (مطبوعہ مطبع صحافی، لاہور) پچنس گنج (میں)۔ مولوی اشرف علی تھانوی دیوبندی نے ”امداد الفتاویٰ“، کتاب العقائد میں۔ اور مفتی محمد نعیم دیوبندی نے ”ادیانِ باطلہ اور صراطِ مستقیم“ (مطبوعہ بیتُ الاشاعت، جامع مسجد روڈ، بہار کالونی، نزد عباس بک اسٹال، کراچی) میں سرسید احمد خان کے نظریات کا رد کیا ہے (اس پر مزید تفصیل بھی پیش کی جاسکتی ہے لیکن سردست اتنی ہی کافی ہے)۔ لہذا خواجہ غلام فرید کے بارے میں یہ قول منسوب کرنا کہ انہوں نے منکرِ ضروریاتِ دین سرسید احمد خان کے بارے میں یہ کہا ہے کہ اس کے چہرے سے برکت ٹپکتی تھی، دُرست نہیں۔

مولوی نذیر حسین غیر مقلد صحابی معلوم ہوتا ہے: مَعَاذَ اللّٰهِ

”مولوی نذیر حسین محدثِ دہلوی کا ذکر ہونے لگا۔ قطب الموحّدین حضرت خواجہ محمد بخش رَحْمَةُ اللّٰهِ عَلَيْهِ نے عرض کیا کہ حضور لوگ مولوی نذیر حسین کو غیر مقلد اور وہابی کہتے ہیں۔ وہ کیسے آدمی تھے؟ آپ نے فرمایا کہ سبحان اللہ! وہ تو ایک صحابی معلوم ہوتے ہیں۔ آپ نے فرمایا کہ کسی شخص کی عظمت کے لیے یہی دلیل کافی ہے کہ دنیا میں اس کی مانند کوئی نہ ہو۔ چنانچہ آج کل کے زمانے میں علمِ حدیث میں ان کا کوئی نظیر نہیں ہے۔ نیز وہ اس قدر بے نفس ہیں کہ اہلِ اسلام کے کسی فرقے کو بُرا نہیں کہتے“

(مقناہیں المجالس، اُردو ترجمہ: اشاراتِ فریدی، صفحہ ۷۹۶، مطبوعہ الفیصل ناشران و تاجران کتب، غزنی سٹریٹ، اُردو بازار،

اس اقتباس میں غیر مقلدین کے امام مولوی نذیر حسین دہلوی کو صحابی جیسا لکھا ہے۔ حالانکہ خواجہ غلام فرید نے اپنی کتاب ”فوائد فریدیہ“ میں وہابیہ کو فرقہ باطلہ میں سے شمار کیا ہے۔ پھر یہ کیسے ہو سکتا ہے کہ آپ اسی فرقہ باطلہ وہابیہ کے امام کو صحابی جیسا قرار دے دیں۔ فتدبر۔ اس اقتباس میں مذکور یہ بات بھی حقائق کے خلاف ہے کہ مولوی نذیر حسین غیر مقلد کسی فرقے کو برا نہیں کہتے۔ کیونکہ مولوی نذیر حسین دہلوی فرقہ وہابیہ کی غیر مقلد شاخ سے تعلق رکھتے تھے۔ اور غیر مقلدین کے نزدیک اہل سنت و جماعت کے عقائد و معمولات شرک و بدعت ہیں۔

توحید کے بارے میں وہابیوں کے عقائد صوفیہ سے ملتے ہیں۔ نیز غیر خدا سے مدد مانگنا شرک ہے: مَعَاذَ اللَّهِ

”فرمایا کہ توحید کے بارے میں وہابیوں کے عقائد صوفیہء کرام سے ملتے جلتے ہیں۔ وہابی کہتے ہیں کہ انبیاء اور اولیاء سے مدد مانگنا شرک ہے۔ بے شک غیر خدا سے مدد مانگنا شرک ہے۔ توحید یہ ہے کہ خاص حق تعالیٰ سے مدد طلب کرے۔ چنانچہ اِيَّاكَ نَعْبُدُ وَاِيَّاكَ نَسْتَعِينُ (ہم تیری ہی عبادت کرتے ہیں اور تجھ سے مدد مانگتے ہیں) کا مطلب یہی ہے“

(مقائیس المجالس، اردو ترجمہ: اشارات فریدی، صفحہ ۴۹۶، ۴۹۷، مطبوعہ الفیصل ناشران و تاجران کتب، غزنی سٹریٹ،

اردو بازار، لاہور)

اس اقتباس میں بیان کردہ دونوں باتیں حقائق کے منافی ہیں کہ
 (۱) توحید کے متعلق وہابیوں کے عقائد صوفیہ سے ملتے ہیں۔
 (۲) اور غیر خدا سے مدد مانگنا شرک ہے۔

یہ اقتباس بھی الحاقی ہے۔ کیونکہ اہل علم جانتے ہیں کہ وہابیہ اور صوفیہ کے عقائد میں زمین و آسمان کا فرق ہے۔ وہابیہ خود بھی اس بات کو درست تسلیم نہیں کریں گے کہ ان کے عقائد صوفیہ کے عقائد سے ملتے ہیں۔ وہابیہ غیر خدا سے طلب استمداد کو شرک کہتے ہیں جبکہ صوفیہ استمداد کے قائل ہیں۔ اسی کتاب میں ”شیخ کی غیبی امداد“ کے عنوان کے تحت ایک واقعہ لکھا ہے جس میں حضرت فخرالاولیٰ نے اپنے مرید کی غیبی مدد کی تھی۔

(مقابیس المجالس، اُردو ترجمہ: اشاراتِ فریدی، صفحہ ۸۲۰، مطبوعہ الفیصل ناشران و تاجران کتب، غزنی سٹریٹ، اُردو بازار، لاہور)

قارئین! اس کتاب میں اگر ایک مقام پر غیر خدا سے مدد مانگنا شرک قرار دیا گیا ہے، تو دوسرے مقام پر غیر خدا سے غیبی مدد کا ملنا بیان کیا گیا ہے۔

امام مالک کے مذہب میں کتے کا گوشت حلال ہے: مَعَاذَ اللَّهِ
 ”مقابیس المجالس“ میں ”کتے کا گوشت“ کے عنوان کے تحت ایک واقعہ ان الفاظ میں لکھا ہے:

”کفتنگو اس بارے میں شروع ہوئی کہ امام مالک کے نزدیک کتے کا گوشت حلال ہے۔ حضرت اقدس نے ایک عالم سے دریافت

کیا کہ یہ معاملہ کس طرح ہے؟ انہوں نے عرض کیا کہ قبلہ میں نے
یہ بات کسی فقہ کی کتاب میں نہیں دیکھی“

اس کے بعد لکھا ہے کہ کچھ بزرگ سفر کے دوران چاردن سے بھوکے
تھے۔ انہوں نے دعا کی کہ اللہ تعالیٰ کوئی شکار عطا کرے۔:

”یہ کہنا تھا کہ وہاں ایک کتا نمودار ہوا۔ چونکہ بھوک سے سب کی
حالت خراب تھی۔ انہوں نے کتے کو پکڑ کر ذبح کیا اور امام مالک کے
مذہب کے مطابق اس کے ٹکڑے کر کے آپس میں بانٹ
لیے۔ کتے کا سر حضرت ابو عبد اللہ کے حصے میں آیا۔ سب لوگوں
نے مجبور ہو کر کتے کا گوشت کھایا“

(مقائیس المجالس، اردو ترجمہ: اشارات فریدی، صفحہ ۴۳۸، ۴۳۹، مطبوعہ الفیصل ناشران و تاجران کتب، غزنی سٹریٹ،
اردو بازار، لاہور)

اگر مولوی ابوالیوب دیوبندی کے نزدیک ”مقائیس المجالس“ معتبر کتاب ہے
تو بتائیں کہ امام مالک کے مذہب میں یہ مسئلہ کہاں مذکور ہے؟ نیز اگر وہ اس اقتباس
کو الحاقی تسلیم نہیں کرتے تو ان کو چاہیے کہ کتے کا گوشت بھی کھایا کریں کیونکہ مولوی
خلیل انبیٹھوی نے لکھا ہے کہ:

”مختلف فیہ مسئلہ تولیوں بھی بلا ضرورت جائز ہوتا ہے“

(براہین قاطعہ، صفحہ ۱۴۱، مطبوعہ دارالاشاعت، اردو بازار، کراچی)

دیوبندی پہلے مفت میں زاغ معروفہ سے لطف اندوز ہوتے تھے، اب کتے

گاگوشت بھی مفت میں تناول فرمایا کریں۔ اس اقتباس سے بھی اہل علم پر یہ بات واضح ہوگئی کہ ”مقابیس المجالس“ میں تحریفات والحاقات موجود ہیں۔

مریدین شیخ کے ڈر کلمہ طیبہ میں ”مُحَمَّدٌ رَسُوْلُ اللهِ“ کہتے تھے، ان کا دل کرتا تھا کہ اپنے شیخ کے نام کا کلمہ پڑھا کریں:

”حضرت مولانا فرمایا کرتے تھے کہ ہمارے حضرت شیخ کے تمام مریدین برگزیدہ تھے۔ اور محبت شیخ میں اس قدر محو تھے کہ کلمہ طیبہ میں ”مُحَمَّدٌ رَسُوْلُ اللهِ“ حضرت شیخ کے ڈر سے کہتے تھے۔ ورنہ ان کا جی یہ چاہتا تھا کہ شیخ کے نام کا کلمہ پڑھیں۔“

(مقابیس المجالس، اردو ترجمہ: اشارات فریدی، صفحہ ۶۷۱، مطبوعہ الفیصل ناشران و تاجران کتب، غزنی سٹریٹ، اردو بازار، لاہور)

أَسْتَغْفِرُ اللهَ الْعَظِيمَ - وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ - اس اقتباس کی شاعت پر تبصرہ کی ضرورت نہیں۔ ”اشارات فریدی“ کے پیش کیے گئے یہ چند اقتباسات اس بات کی تائید کرتے ہیں کہ اس میں تحریفات والحاقات موجود ہیں۔

☆ مولوی ابوالیوب دیوبندی نے ”اشارات فریدی“ (مقابیس المجالس) کے متعلق مزید لکھا ہے:

”چونکہ اہل السنہ دیوبند کے بارے میں خواجہ صاحب نے تعریفی جملے نقل کیے تھے۔ اس لیے ان کی ساری کاوش اور کوشش (اس) کو بے کار بنانے کی کوشش کی

گئی۔ حالانکہ شرف قادری نے ”تذکرہ اکابر“ میں خواجہ صاحب کا ذکر کر کے ملفوظات کا ذکر بھی کیا ہے۔ جعلی وغیر معتبر نہیں کہا“
(کشف الخداع، صفحہ ۲۳۵، مطبوعہ دفاع اہل السنۃ والجماعۃ اکیڈمی)

اگر علامہ عبدالحکیم شرف قادری نے خواجہ صاحب کا ذکر کر کے ”مقابیس المجالس“ (اشارات فریدی) کو جعلی وغیر معتبر نہیں کہا (جو کہ ابوالیوب دیوبندی کے نزدیک اس کے مستند ہونے کی دلیل ہے)۔ تو جو اباً عرض ہے کہ یہی کام دیوبندیوں نے بھی کیا ہے۔ سردست صرف دو حوالے پیش ہیں۔ مشہور دیوبندی پیر نفیس الحسینی اور دیوبندی مناظر مولوی منیر احمد اختر نے خواجہ صاحب کے تذکرہ میں ”مقابیس المجالس“ (اشارات فریدی) کا ذکر کیا ہے، لیکن اسے جعلی اور غیر معتبر نہیں کہا۔ حوالہ جات ذیل میں ملاحظہ کیجیے:

☆ نفیس الحسینی دیوبندی نے لکھا ہے:

”حضرت خواجہ غلام فرید قدس سرہ (م ۱۳۱۹ھ - ۱۹۰۱ء): حضرت خواجہ غلام فرید، پنجاب میں سلسلہ عالیہ چشتیہ نظامیہ کے جلیل القدر مشائخ میں سے تھے۔ فرمانروایان ریاست بہاولپور کے پیر و مرشد تھے۔ ان کے ملفوظات کا ایک مجموعہ ”مقابیس المجالس“ کے نام سے ہے“

(حکایت مہر و وفا، صفحہ ۹، مطبوعہ دارالانفاس، نفیس منزل، کریم پارک، راوی روڈ، لاہور۔ ایضاً، صفحہ ۶، مطبوعہ انجمن ارشاد المسلمین، ۶-بی شاداب کالونی، حمید نظامی روڈ، لاہور)

☆ مولوی منیر احمد اختر دیوبندی نے اپنی کتاب ”اکابر دیوبند کیا تھے؟“ (مطبوعہ دارالنعیم، دارالنعیم، دکان نمبر ۱، بیسمنٹ عمر ٹاور، حق سٹریٹ، اردو بازار، لاہور) کے صفحہ ۳۷، ۳۸- صفحہ ۵۷ تا ۶۰، اور صفحہ ۹۸ پر ”مقابیس المجالس“ یعنی ”اشاراتِ فریدی“ کے حوالہ جات سے استدلال کیا ہے اور کہیں بھی اس کتاب کو محرف نہیں کہا۔ لہذا ان دونوں حوالہ جات کا جو جواب آپ دیوبندی دیں گے، وہی جواب ہماری طرف سے بھی سمجھ لیجئے گا۔

”مقابیس المجالس“ کے متعلق دیوبندیوں کی مکاری اور دوزبائیں:

دیوبندیوں کی مکاری دیکھیے کہ جب انہوں نے اکابر دیوبندی کو شیق پیش کرنی ہو، تو بلا جھجک ”مقابیس المجالس“ سے استدلال کر لیتے ہیں۔ لیکن جب اس کتاب سے قادیانیوں کے کیے گئے استدلال کا جواب دینا ہو، تو وہاں کہتے کہ ”یہ کتاب محرف ہونے کی وجہ سے غیر معتبر ہے، اس لیے اس سے استدلال دُرست نہیں۔“

☆ ”مقابیس المجالس“ (اشاراتِ فریدی) کے متعلق دوسرے اقتباس میں

مولوی ابوالیوب دیوبندی نے جو کہا ہے، وہ قادیانی بھی کہہ سکتے ہیں کہ:

”چونکہ مرزا غلام احمد کے بارے میں خواجہ صاحب نے تعریفی جملے بیان کیے تھے۔ اس لیے اس کو بے کار بنانے کی کوشش کی گئی۔ حالانکہ مولوی نفیس الحسینی دیوبندی نے ”حکایتِ مہر و وفا“ میں خواجہ صاحب کا ذکر کر کے ملفوظات کا ذکر بھی کیا ہے۔ جعلی وغیر معتبر نہیں کہا“

☆ مولوی ابوالیوب دیوبندی کے پیرو مرشد مولوی الیاس گھمن دیوبندی نے

لکھا ہے:

”اگر کسی عالم کی اپنے ہاتھ سے لکھی ہوئی کتاب اور اس کے ملفوظات یا اس قسم کی دیگر چیزوں کا آپس میں تعارض ہو۔ تو اس کی اپنے ہاتھ سے لکھی ہوئی کتاب کا اعتبار ہوگا۔“

(جی ہاں فقہ حنفی قرآن و حدیث کانچوڑ ہے، صفحہ ۲۲، مطبوعہ مکتبۃ اہل السنۃ والجماعۃ، ۸۷-۸۸، جنوبی، لاہور روڈ، سرگودھا)

یہی اصول آپ پچھلے صفحات میں دیوبندی مناظر مولوی لال حسین

اختر دیوبندی کے حوالے سے بھی ملاحظہ کر چکے ہیں کہ:

”حضرت خواجہ صاحب کی تصنیف (فوائد فریدیہ از ناقل) کے مقابل رکن الدین مؤلف ”اشارات فریدی“ (مقابلیں المجالس) اور غلام احمد مرزائی ساکن اوچ کے دجل و فریب اور جعلی شائع کردہ خطوط اور ملفوظات کی کوئی حقیقت نہیں۔“

(احتسابِ قادیانیت، جلد ۱، صفحہ ۲۳۳، مطبوعہ عالمی مجلس تحفظ ختم نبوت، حضوری باغ روڈ، ملتان)

مولوی لال حسین اختر دیوبندی اور مولوی الیاس گھمن دیوبندی کے بیان

کردہ اس اصول کے مطابق اگر کسی کے ملفوظات، اس کی اپنی لکھی ہوئی کتاب کے ساتھ ٹکرا رہے ہوں، تو اس کے اپنے ہاتھ سے لکھی ہوئی کتاب کا اعتبار ہوگا۔ اب خواجہ صاحب کی اپنی لکھی ہوئی کتاب ”فوائد فریدیہ“ کا اقتباس ملاحظہ کریں، جس میں انہوں نے وہابیہ کو باطل مذہب قرار دیتے ہوئے لکھا ہے:

”باطل مذاہب میں سے چار بہت ہی عام ہیں:

۱- رافضیہ۔ ۲- خارجیہ۔ ۳- وہابیہ، جو کہتے ہیں کہ اولیاء اللہ حتیٰ کہ حضور اکرم بھی وفات کے بعد قبر شریف میں زندہ نہیں ہیں۔ نیز یہ بھی کہتے ہیں کہ قبروں کے نزدیک دعاما نگنے والا کافر ہے۔ ۴- معتزلہ“

(نوائد فریدیہ، صفحہ ۵۵، مطبوعہ، مکتبہ معین الادب، جامع مسجد شریف، ڈیرہ غازی خان)

چونکہ اپنی تحریر کردہ کتاب میں خواجہ صاحب نے فرقہ وہابیہ (جو اس وقت غیر مقلدین و علمائے دیوبند دونوں کو کہا جاتا تھا) کو باطل مذہب قرار دیا ہے۔ اس لیے ”مقابیس المجالس“ کا حوالہ دیوبندیوں کو مفید نہیں۔

مولوی ابویوب نے علمائے دیوبند کی تائید و توثیق خواجہ غلام فرید چاچڑاں شریف سے ثابت کرنے کی ناکام کوشش کی ہے۔ بِحَسْبِ ذٰلِكَ وَتَعَالَى رَأْفَمُ نَاسِ كِي زبردست تردید دیوبندی مذہب سے پیش کر کے مولوی ابویوب دیوبندی کے منہ پر مہر سکوت لگا دی ہے۔

مولانا غلام دستگیر قصوری کی طرف سے دیوبندیوں کی تکفیر:

مولانا غلام دستگیر قصوری کے متعلق ڈاکٹر خالد محمود کا جھوٹا محاسبہ:

☆ ڈاکٹر خالد محمود دیوبندی نے مولانا غلام دستگیر قصوری کے متعلق لکھا ہے:

”قصور کے ایک تاریخی بزرگ مولانا غلام دستگیر قصوری ایک جگہ مسجد کے ایک

مسئلے پر بحث کرتے ہوئے لکھتے ہیں:

”ظن غالب ہے کہ جو فتویٰ دیوبند کے نام سے ہے، وہ بھی وہاں کا نہیں۔ کیونکہ یہ کب ممکن ہے کہ وہاں کے علماء بلا دلیل کسی شے کو حرام بنادیں اور ایک مسجد تعمیر یافتہ اور آباد کو بلا وجہ شرعی مسجدیت سے خارج اور غیر آباد کر دیوں۔“

(استفتاء مسجد ستیہ والا، ص ۹، مطبوعہ قصور ۱۲۹۲ھ)

موضع ستیہ والا ضلع فیروزپور میں ایک گاؤں ہے، وہاں کی ایک مسجد کے بارے میں یہ اختلاف اٹھا تھا۔ یہ صحیح ہے کہ مولانا غلام دستگیر کا ان حضرات سے بعض علمی مسائل میں اختلاف بھی ہوا۔ مولانا قصوری نے ”تقدیس الوکیل“ لکھی اور اس میں بطریق لزوم حضرت مولانا خلیل احمد پرتو پین باری تعالیٰ کا الزام لگایا۔ لیکن یہ الزام چونکہ بطریق لزوم تھا، بطریق التزام نہ تھا۔ اس لیے آپ نے ان حضرات کے خلاف فتویٰ کی زبان استعمال نہ کی اور کوئی فتویٰ نہ دیا۔ پھر جب شیخ الہند حضرت مولانا محمود الحسن نے اس پر ”الْجَهْدُ الْبَقِيلُ فِي تَنْزِيهِ الْمَعْرُودِ الْمَذَلِّ“ لکھی تو مولانا قصوری کا وہ ابہام بھی جاتا رہا۔ اب واقعی ان کے نزدیک ناممکن تھا کہ علمائے دیوبند کوئی بات قرآن و حدیث کے خلاف کہیں۔ فتویٰ کی زبان میں ہندوستان کے اہل سنت مسلمانوں کو علمائے دیوبند پر پورا اعتماد تھا۔“

(مطالعہ بریلویت، جلد ۸، صفحہ ۲۷۸، ۲۷۷، مطبوعہ دارالمعارف، الفضل مارکیٹ، اردو بازار، لاہور)

☆ اسی جلد میں ایک اور مقام پر ڈاکٹر خالد محمود نے لکھا ہے:
”مولانا غلام دستگیر کے عہد میں موضع ستیہ والا تحصیل و ضلع فیروزپور (پنجاب) میں

ایک مسجد کی زمین کے بارے میں ایک مسئلہ چلا۔ مختلف جگہوں سے مختلف فتوے آئے۔ دیوبند کے نام سے جو فتویٰ پیش کیا گیا، وہ صحیح نہ تھا۔ مولانا غلام دستگیر یہ ماننے کے لیے تیار نہ ہوئے کہ وہاں سے غلط فتویٰ بھی آسکتا ہے۔ آپ ایک مقام پر لکھتے ہیں:

”ظن غالب ہے کہ جو فتویٰ دیوبند کے نام سے ہے، وہ بھی وہاں کا نہیں۔ کیونکہ یہ کب ممکن ہے کہ وہاں کے علماء بلا دلیل کسی شے کو حرام بتلا دیں اور ایک مسجد تعمیر یافتہ اور آباد کو بلا وجہ شرعی مسجدیت سے خارج اور غیر آباد کریں۔“

(استفتاء مسجد ستیہ والا، طبع قصور، ۱۲۹۳ھ، مطبع انجمن اسلامیہ)

مولانا غلام دستگیر اس بات کو ناممکن قرار دیتے ہیں کہ علمائے دیوبند بلا وجہ شرعی کسی چیز کو ناجائز بتلا دیں۔ اس سے پتہ چلتا ہے کہ مدرسہ دیوبند کے خلاف ان دنوں پورے ملک میں کوئی سنی محاذ نہ تھا۔ نہ اس وقت مولانا احمد رضا خاں کابریلی میں کوئی مدرسہ تھا، اس وقت کہیں دیوبندی، بریلوی کے اختلافات نہ تھے۔ ”تقدیس الوکیل“ اس کے بہت بعد کی تالیف ہے۔ اور اس میں صرف لزوم کی حد تک آپ نے ان پر الزام قائم کیے ہیں۔ التزام کی حد تک نہیں۔“

(مطالعہ بریلویت، جلد ۸، صفحہ ۱۸۶، مطبوعہ دارالمعارف، الفضل مارکیٹ، اردو بازار، لاہور)

☆ یہی بات ڈاکٹر خالد محمود دیوبندی نے ”مطالعہ بریلویت“ جلد ۲، صفحہ ۶۲ پر بھی لکھی ہے۔ ”مطالعہ بریلویت“ جلد ۸ سے پیش کیے گئے پہلے اقتباس

میں ڈاکٹر خالد محمود دیوبندی نے مولانا غلام دستگیر قصوری کو ”بزرگ“ تسلیم کرتے ہوئے آپ کی عظمت ان الفاظ میں بیان کی ہے:

”قصور کے ایک تاریخی بزرگ مولانا غلام دستگیر قصوری“۔

☆ مولانا غلام دستگیر قصوری کے متعلق یہی بات ڈاکٹر خالد محمود نے اپنی ایک اور کتاب میں یوں لکھی ہے:

”حضرت مولانا خلیل احمد صاحب سہارنپوری کا ایک مناظرہ مولوی غلام دستگیر قصوری سے ضرور ہوا تھا۔ مولوی صاحب موصوفِ علمائِ دیوبند کی تکفیر نہ کرتے تھے، بلکہ انہوں نے ایک رسالہ ”جواہر المصنئۃ“ جو نیچر یوں کے رد میں لکھا تھا، اس کی دارالعلوم دیوبند کے پہلے صدر مدرس حضرت مولانا محمد یعقوب صاحب سے تصدیق حاصل کی تھی، اور وہاں حضرت مولانا کو بڑے بڑے القاب اور نہایت بااعتماد الفاظ سے ذکر کیا ہے“

(عجقات، جلد ۱، صفحہ ۱۹۰، ۱۹۱، مطبوعہ محمود پبلی کیشنز اسلامک ٹرسٹ، جامعہ ملیہ اسلامیہ، محمود کالونی، لاہور)

”مطالعہ بریلویت“ اور ”عجقات“ سے نقل کیے گئے مندرجہ بالا اقتباسات سے حاصل ہونے والے ۳ نکات، جن پر تبصرہ کیا جائے گا، درج ذیل ہیں:

۱- مولانا غلام دستگیر قصوری کے نزدیک دارالعلوم دیوبند غلط فتویٰ نہیں دے

سکتا۔

۲- مولانا غلام دستگیر قصوری، علمائے دیوبند کو کافر نہیں سمجھتے تھے۔

۳- ”اَلْجَهْدُ الْمُبْقِلُ فِي تَنْزِيهِهِ الْمَعْرُوفِ وَالْمُنْدِلُ“ کے بعد مولانا غلام دستگیر قصوری کا علمائے دیوبند کے متعلق ابہام ختم ہو گیا تھا۔ ان نکات کا جواب ذیل میں ملاحظہ کریں۔

پہلے جھوٹ کا جواب:

(۱):۔ مولانا غلام دستگیر قصوری، علمائے دیوبند کے اصل وہابیانہ گستاخانہ نظریات کے علم سے قبل ان سے حُسنِ ظن رکھتے تھے۔ اسی سبب آپ نے اپنے فتویٰ میں لکھا (بشرطِ صحتِ نقل):

”ظن غالب ہے کہ جو فتویٰ دیوبند کے نام سے ہے، وہ بھی وہاں کا نہیں۔ کیونکہ یہ کب ممکن ہے کہ وہاں کے علما بلا دلیل کسی شے کو حرام بتلا دیں اور ایک مسجد تعمیر یافتہ اور آباد کو بلا وجہ شرعی مسجدیت سے خارج اور غیر آباد کریں۔“

چونکہ علمائے دیوبند، حنفی ہونے کے مدعی تھے، اس لیے ۱۲۹۴ھ میں مولانا قصوری نے ان کے ادعائے حنفیت کے پیش نظر ”حُسنِ ظن“ اور ان کے وہابیانہ نظریات سے لاعلمی کی وجہ سے لکھا کہ وہ یہ فتویٰ نہیں دے سکتے کہ ایک مسجد کو بلا وجہ شرعی مسجدیت سے خارج کر کے غیر آباد کریں۔ لیکن اس فتویٰ کے ۱۲ سال بعد ۱۳۰۶ھ میں جب مولانا غلام دستگیر قصوری کو علمائے دیوبند کے اصل وہابیانہ نظریات کا علم ہوا، تو آپ نے ان کا خوب رد کیا اور تکفیر کا فتویٰ جاری کیا۔ ذیل میں ”تقدیس الوکیل“ سے ایک اقتباس پیش کیا جا رہا ہے جس میں مولانا غلام

دستگیرِ قصوری نے خود لکھا ہے کہ وہ ابتداء میں مولوی خلیل احمد انبیٹھوی کو علمائے اہل سنت میں سے سمجھتے تھے اور اس سے محبت لہی رکھتے تھے۔ لیکن جب اس کی کتاب ”براہینِ قاطعہ“ کو دیکھا، تو وہ محبت، سخت عداوت میں بدل گئی۔ پھر آپ نے ”براہینِ قاطعہ“ کے اقوالِ مردودہ کے رد میں رسالہ مرتب کر کے اس پر پنجاب کے مشاہیرِ علمائے لاہور و امرتسر کی تائیدات حاصل کیں۔ اس کے بعد ”بہاولپور“ میں مولوی خلیل انبیٹھوی سے مناظرہ کیا، اور اس کی روئیداد ”تقدیس الوکیل“ لکھ کر علمائے حریم و ہندوستان سے علمائے دیوبند کے خلاف اس پر تقریظات لکھوائیں۔ مولانا قصوری کی تحریر ذیل میں ملاحظہ فرمائیں:

”یہ خلیل احمد ”براہینِ قاطعہ“ کا مؤلف مدرسہ عربیہ ریاست بہاول پور میں اوّل مدرس اور اکابرِ علمائے لاہور سے تھا۔ اور فقیر کاتب الحروف بھی اُس سے محبت لہی رکھتا تھا، کیوں کہ اسے علمائے اہل سنت سے جانتا تھا۔ مگر جب فقیر کاتب الحروف ربیعِ آخر ۱۳۰۶ھ میں بغرضِ تحسین بعضے امورِ دین کے وارد ریاستِ مذکور ہوا، اور رسالہ ”براہینِ قاطعہ“ دیکھا، تو وہ مدت کی محبت سخت عداوت سے مبدل ہو گئی اور جب اخیر اس رسالہ کے رشید احمد گنگوہی کی تصدیق دیکھی، جو اُس نے بڑی شد و مد سے کی ہے اور اس رسالہ کو بلب ”الدلائل الواضحہ علیٰ کراہۃ المروج من المولود والفاطمہ“ ملقب کیا ہے اور اس کے مؤلف کو اقسامِ دُعا اور ثنا سے یاد فرمایا ہے اور نیز ابتداء یعنی لوحِ پر درج ہے کہ ”با مر جناب مولانا رشید احمد صاحب گنگوہی، مطبع ہاشمی میں مطبوع ہوا“ تب فقیر کو مولوی فیض الحسن صاحب مرحوم سہارن پوری کے قول کی تصدیق

ہوئی، جو انھوں نے، ان کے حق میں عربی اخبار لاہور میں لکھا تھا کہ ”اس کا نام رشید ہے اور کام غیر رشید ہے۔“ پس فقیر نے ”براہین“ کو دیکھ کر، بعضے اعیان ریاست بہاول پور کو اس کے مضامین کی قباحت پر مطلع کیا اور یہ خبر والی ریاست موصوفہ صلح اللہ تعالیٰ حالنا و حالہ واحسن مالنا و مالہ تک پہنچی اور تجویز ہوئی کہ حضرت صاحب چاچڑاں شریف یعنی اُن کے مرشد حاجی صاحب شیخ المشائخ مولانا شیخ غلام فرید صاحب سلمہ اللہ الحمید جب سفر اجیر شریف سے واپس تشریف لائیں، تو وہ حکم (مُصَفِّ) کیے جائیں، اور اُن کے روبرو ”براہین“ کے مطالب کی تحقیق کے واسطے مناظرہ ہو۔ تو اس فرصت میں فقیر اپنے وطن کو آیا اور ”براہین“ کے اقوال مردودہ کے رد میں ایک رسالہ لکھا اور علمائے پنجاب کی خدمت میں پیش کر کے مشاہیر علمائے لاہور و امرتسر سے تصدیق کرایا۔ پھر ابتدائے رمضان المبارک میں حسب الطلب ریاست بہاولپور کے فقیر مناظرہ کے لیے وارد بہاولپور ہوا، اور خلیل احمد جو رخصت پر تھا، وہ بھی اپنے ہم مشرب علمائے کو لے کر عشرہ اخیر رمضان المبارک میں وارد بہاولپور ہوا، جن کے نام یہ ہیں:

۱- مولوی محمود حسن، مدرّس مدرسہ دیوبند-۲- مولوی صدیق احمد، مقیم ریاست کوٹلہ مالیر-۳- مولوی محمد مراد-۴- مولوی عبدالحق، متوطن قاضی پور-۵- مولوی جمیعت علی، مدرّس فارسی، بہاول پور۔

اور حضرات علمائے اہل سنت سے ۱- مولوی سلطان محمود تلہری والے
۲- مولوی عبدالرشید، مدرّس مدرسہ صاحب السیر علیہ الرحمۃ-۳- مولوی عمر بخش

۴۔ مولوی غلام نبی ۵۔ و مولوی الہ بخش صاحبان کو بغرض تحقیق حق بلوایا اور رمضان شریف میں شدت گرمی کے سبب سے انعقاد مجلس مناظرہ بعدِ عید سعید قرار پایا۔ پس ۳ سوال کو حضرت صاحب کے مقام فرود گاہ پر، اراکین ریاست بہاول پور، و جمع علماء و شرفاء وغیرہ جمع ہوئے، تو فقیر راقم الحروف نے محض تائید دین متین کی غرض سے چند اعتراضات، مسائل ”براہین قاطعہ“ پر عرض کیے اور اوّل سے آخر تک پڑھ سنائے، جو بجنسہ منقول ہوتے ہیں۔

پہلا اعتراض: ”انوارِ ساطعہ“ کے ابتداء میں ضعفِ اسلام پر افسوس کر کے لکھا ہے:

”کوئی یہ کہہ رہا ہے کہ جناب باری عزاسمہ جس کی شانِ عالی یہ ہے: ”وَمَنْ أَصْدَقُ مِنَ اللَّهِ حَدِيثًا۔ اس کو امکانِ کذب کا دھبہ لگاتا ہے۔“ انتہی۔
”براہین قاطعہ“ کے صفحہ ۳ میں اس کی تردید یوں کی ہے:

”امکانِ کذب کا مسئلہ تو اب جدید کسی نے نہیں نکالا، بلکہ قدمائیں اختلاف ہوا ہے کہ خُلْفِ و عید آیا جائز ہے یا نہیں؟ چنانچہ ”ردِّ الْمُحْتَار“ میں ہے: ”ہلَّ يَجُوزُ الْخُلْفُ فِي الْوَعِيدِ۔ الخ“ اور ایسا ہی دیگر کتب میں لکھا ہے۔ پس اس پر طعن کرنا مولف کا پہلے مشائخ پر طعن کرنا ہے اور اس پر تعجب کرنا محض لاعلمی ہے اور امکانِ کذب خُلْفِ و عید کی فرع ہے۔“ انتہی ملتقطہ۔

اس پر خلاصہ اعتراض کا یہ ہے کہ امکانِ کذب باری تعالیٰ کو خُلْفِ و عید کی فرع بتانا عوامِ اہلِ اسلام کو دھوکا دینا ہے، جس سے ظاہر ہے کہ ”براہین“ والے کا خود عقیدہ

یہی ہے اور یہی عقیدہ بعینہم وہابیوں کا ہے۔ چنانچہ رسالہ ”جامع الشواہد“ میں درج ہے:

”پہلا عقیدہ وہابیوں کا یہ ہے کہ خدائے پاک کا جھوٹ بولنا ممکن کہتے ہیں، چنانچہ کتاب ”صیانتہ الایمان“ مطبوعہ مراد آباد، مصنفہ مولوی شہود الحق شاگرد مولوی نذیر حسین کے صفحہ ۵ میں مندرج ہے۔“ - انتہی بلفظہ۔

اور ایسا ہی اس رسالہ میں چند عقائد و اعمال اُن کے ذکر کر کے اخیر میں چھپن (۵۶) علمائے ہندوستان کے اتفاق سے لکھا ہے کہ بعضے یہ عقائد وغیرہ کفر ہیں۔ بعضے فسق و بدعت ہیں اور ہندو پنجاب میں یہ رسالہ مکرر چھپ کر شائع ہوا ہے“ (تقدیس الوکیل عن توہین الرشید و الخلیل، صفحہ ۹، ۱۰، ۱۱، ۱۲، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۶۳، ۶۴، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۶۰، ۶۱، مطبوعہ نوری کتب خانہ، بالمقابل ریلوے اسٹیشن، لاہور)

دوسرے جھوٹ کا جواب:

(۲) دجل و فریب میں اپنی مثال آپ یعنی ڈاکٹر خالد محمود انچسٹروی دیوبندی کا یہ

کہنا کہ:

”مولانا غلام دستگیر قصوری، علمائے دیوبند کو کافر نہیں سمجھتے تھے۔“

بالکل غلط اور بے بنیاد ہے۔ ڈاکٹر خالد محمود کے اس جھوٹے دعوے کی تردید پہلے ڈاکٹر خالد محمود کی اپنی دو کتب ”مطالعہ بریلویت“ اور ”مناظرے اور مباحثے“ سے

پیش کی جائے گی۔ اس کے بعد ”تقدیس الوکیل“ اور دو عدد مستند دیوبندی کتب ”تذکرۃ الخلیل“ اور ”حیاتِ خلیل“ سے بھی اس بات کا ثبوت پیش کیا جائے گا کہ مولانا غلام دستگیر قصوری نے مولوی خلیل انبیٹھوی اور ان کے ہم عقیدہ علمائے دیوبندی تکفیر کی ہے۔

ڈاکٹر خالد محمود دیوبندی کا دو مقامات پر اقرار، کہ مولانا قصوری علمائے دیوبندی تکفیر کے قائل تھے:

پہلا اقرار:

(۱) ”میں نے آپ کو بتایا تھا کہ ایک مولوی غلام دستگیر قصوری ہوئے تھے۔ اس نے علمائے دیوبند کو جو کافر کہا۔ تو مولانا سعید احمد سے پوچھا گیا کہ غلام دستگیر جو آپ کو کافر کہتا ہے، آپ بتائیے کہ آپ ان کو کیا کہتے ہیں؟

مولانا نے جواب دیا، فرمایا: ہم اس کو مسلمان کہتے ہیں۔ تو اصل بات ہے کہ وہ بھی جھوٹ کہتا ہے، ہم بھی جھوٹ کہتے ہیں، وہ جو ہیں کہتا ہے کافر تو جھوٹ ہے۔ ہم کہتے ہیں کہ مسلمان ہیں، ہم بھی جھوٹ بول رہے ہیں۔ مولانا خلیل احمد صاحب ”تذکرۃ الخلیل“ ص ۱۳۳ میں فرماتے ہیں:

غلام	دستگیر	ار	کافر	م	خوند
چراغ	کذب	را	نبود	م	فروغ
مسلمان	گفتش		اندر	م	مکافات
دروغ	را	جزا	باشد	م	دروغ

غلام دستگیر احمد مجھے کافر کہہ رہا ہے۔ تو جھوٹ کا چراغ ہمیشہ نہیں جلتا، میں ان کو جواب میں مسلمان کہتا ہوں۔ جزاء سیدتہ سیدتہ مثلھا۔ جھوٹ کا بدلہ جھوٹ، اب یہ مسئلہ تو آپ کو معلوم ہو گیا کہ ان کے اور ہمارے درمیان فاصلہ یہ ہے کہ

برزخ بحرین امکان وجوب
یہ تو کفر و اسلام کا فاصلہ ہے۔“

(مناظرے اور مباحثے، صفحہ ۱۵۹، ۱۶۰، مطبوعہ مکتبہ سید احمد شہید، کچہری روڈ، پسرور، سیالکوٹ۔ مرتب ابن یونس مولوی حافظ ندیم قاسمی دیوبندی)

دوسرا اقرار:

(۲) ”حضرت مولانا خلیل احمد رَحْمَةُ اللهِ عَلَيْهِ کو کسی نے بات پہنچائی کہ مولانا (غلام) دستگیر آپ کو کافر کہتے ہیں، آپ نے فرمایا: وہ جھوٹ بولتے ہیں۔ اس نے کہا: آپ انہیں کیا کہتے ہیں؟ آپ نے فرمایا: جھوٹ کا بدلہ جھوٹ، ہم انہیں مسلمان کہتے ہیں۔ سو جس نے بھی بریلویوں کو کبھی مسلمان کہا، وہ اسی قبیل سے ہے۔ جزاء سیدتہ سیدتہ مثلھا۔ آپ نے فرمایا:

غلام	دستگیر	ار کافر م	خواند
چراغ	کذب	را	فروغے
مسلمان	گفتیش	ندر مکافات	
دروغے	را	جزا	دروغے

(تذکرۃ الخلیل، ص ۱۳۳)

(مطالعہ بریلویت، جلد ۵، صفحہ ۶۹، مطبوعہ دارالمعارف، الفضل مارکیٹ، اردو بازار، لاہور)

قارئین! آپ نے ملاحظہ کیا کہ ڈاکٹر خالد محمود انچسٹروی نے اپنی کتاب ”مطالعہ بریلویت“ میں ایک ہی عنوان پر دو متضاد موقف بیان کیے ہیں۔ اس کی جلد ۱۲ اور ۸ میں لکھا ہے کہ:

”مولانا غلام دستگیر قصوری، علمائے دیوبند کی تکفیر نہیں کرتے تھے۔“

جبکہ جلد ۵ میں اپنے پہلے موقف کے برعکس یہ اعتراف کیا ہے کہ:

”مولانا غلام دستگیر قصوری، علمائے دیوبند کی تکفیر کرتے تھے۔“

کتاب ”مناظرے اور مباحثے“ میں بھی ڈاکٹر خالد محمود نے تسلیم کیا ہے کہ مولانا غلام دستگیر قصوری علمائے دیوبند کی تکفیر کرتے تھے۔ سچ ہے:

دروغ گورا حافظہ نباشد

”تذکرۃ الخلیل“ اور ”حیاتِ خلیل“ سے اس بات کا ثبوت کہ مولانا غلام دستگیر قصوری، علمائے دیوبند کو کافر سمجھتے تھے:

☆ مستند دیوبندی کتاب ”تذکرۃ الخلیل“ میں لکھا ہے:

”اخبار نظام الملک، مراد آباد ۱۳۰۶ھ کی وہ تحریر شائع کرتا ہوں، جو ایک مصنف شریک مناظرہ نے مولوی غلام دستگیر قصوری کی اس تحریر کے جواب میں شائع کی، جس کی سُرخی یہ تھی:

خلیل	احمد خدا	را	گفت	کاذب
دلیل	آورد	از	خلف	المواعید

..... ساری تحریر کا خلاصہ یہ تھا کہ مولوی اسماعیل دہلوی بھی جو کہ مشہور و معروف ”وہابی“ اور ”رئیس غیر مقلدین“ ہے، یہی کہتا ہے۔ اور مولوی خلیل احمد اُس کا چیلہ ہے۔ لہذا ”کافر اور وہابی“ ہے۔ اس تحریر پر طلبہ کے اور نام کے مولویوں اور مساجد کے اماموں اور واعظوں کے دستخط کرا دیے۔ جس سے عوام سمجھیں کہ ریاست کے سارے مولوی تکفیر پر متفق ہیں“

(تذکرۃ الخلیل، صفحہ ۱۳۲، ۱۳۳، مطبوعہ مکتبہ اشج، ۳/۲۴۵۔ بہادرآباد، کراچی)

اس اقتباس سے ثابت ہوتا ہے کہ مولانا غلام دستگیر قصوری نے مولوی خلیل اسیٹھوی کی تکفیر کی تھی۔

☆ اسی سلسلے میں ”تذکرۃ الخلیل“ سے مزید دو اقتباسات ملاحظہ کریں جن میں واضح طور پر یہ اقرار کیا گیا ہے کہ مولانا غلام دستگیر قصوری، علمائے دیوبند کی تکفیر کرتے تھے:

”بِحَسْبِ اللَّهِ تَعَالَى نَهْ جَمَاعَتِ اہْلِ سُنَّتِ وَجَمَاعَتِ سَہْمِ جُدَا
ہیں، نہ دائرہ اسلام سے خارج۔ اور نہ ہمارا کوئی عقیدہ عقائدِ اہل
سنت کے خلاف۔ تو یہ سب ”سب و شتم“ اور تضلیل و تکفیر مولوی
غلام دستگیر کی طرف ہی کوٹتی ہے“

(تذکرۃ الخلیل، صفحہ ۱۳۵، مطبوعہ مکتبہ اشج، ۳/۲۴۵۔ بہادرآباد، کراچی)

☆ ”افسوس یہ ہے کہ مفتی کون؟ غلام دستگیر۔ اور مسئلہ کون سا؟ عمومِ قدرتِ باری تعالیٰ۔ سُبْحَانَ اللَّهِ یہ منہ اور مسور کی دال۔ خدا کی قدرت کہ مسئلہ قدرت میں

اور غلام دستگیر ہماری تکفیر کرے۔“

(تذکرۃ خلیل، صفحہ ۱۳۶، مطبوعہ مکتبہ اشج، ۳/۲۴۵- بہاد آباد، کراچی)

(۲) مولوی محمد ثانی حسنی دیوبندی نے لکھا ہے:

”مولوی غلام دستگیر صاحب قصوری کے ذریعہ جھوٹے فتوے شائع کیے گئے۔ حکومت کی نگاہ میں آپ کو گرانے کی فکر کی گئی۔ فرمانروائے ریاست کو مشتعل کیا گیا۔ ایسا بھی ہوا کہ علمائے سوء کی دستخطوں سے آپ کو کافر تک بنایا گیا“

(حیاتِ خلیل، صفحہ ۱۲۳، ۱۲۴، مکتبہ اسلام، گوئن روڈ، لکھنؤ/کتب خانہ بحیوی، مظاہر علوم، سہارنپور)

☆ مولوی محمد ثانی حسنی دیوبندی نے اسی سلسلے میں مزید لکھا ہے:

”مولوی غلام دستگیر صاحب قصوری نے ایک فتویٰ شائع کیا، اور اس پر بہاولپور کے کئی اماموں اور واعظوں کے دستخط لیے۔ اس فتویٰ کا حاصل یہ تھا:

”خلیل احمد اور اس کے ہم عقیدہ اہل سنت سے نہیں۔ فرقہ و ہابیہ اسماعیلیہ کے سخت بے ادبوں سے ہیں۔ جن سے ہندوستان وغیرہ میں غیر مقلد اور نیچری شاخیں نکلی ہیں۔ اہل اسلام، اہل سنت و الجماعت کو ان سے اجتناب واجب ہے“

”برابینِ قاطعہ“ کو پڑھ کر یہ بات مشہور کی گئی کہ:

”مولوی اسماعیل دہلوی نے بھی، جو کہ مشہور و معروف وہابی اور رئیس غیر مقلدین ہیں، یہی کہا ہے اور مولوی خلیل احمد اس کا چیلہ ہے، لہذا کافر اور وہابی ہے“

مناظرہ:

صرف یہ تحریر ہی شائع نہیں کی گئی، بلکہ فرمانروائے ریاست کو باور کرایا گیا کہ مولانا خلیل احمد صاحب بد عقیدہ اور کافر ہیں۔“

(حیاتِ خلیل، صفحہ ۱۴۳، ۱۴۴، مکتبہ اسلام، گونن روڈ، لکھنؤ/کتب خانہ بحیوی، مظاہر علوم، سہارنپور)

دیوبندی کتب سے پیش کیے گئے ان حوالہ جات سے بخوبی ثابت ہو گیا کہ مولانا غلام دستگیر قصوری کے حوالے سے ڈاکٹر خالد محمود کا یہ دعویٰ باطل ہے کہ آپ علمائے دیوبند کی تکفیر نہیں کرتے تھے۔

”تقدیس الوکیل“ سے اس بات کا ثبوت کہ مولانا غلام دستگیر قصوری، علمائے دیوبند کو کافر گستاخ سمجھتے تھے:

اب اگلی سطور میں ”تقدیس الوکیل“ کے وہ اقتباسات ملاحظہ کریں، جن میں مولانا غلام دستگیر قصوری نے علمائے دیوبند بالخصوص مولوی خلیل انبیٹھوی کی خوب درگت بنائی ہے۔

☆ ”امکانِ کذب کا صاحبِ ”براہین“ معتقد ہے۔ پھر صاف صاف اور اونچی آواز سے منادی کر رہا ہے کہ: ”مسئلہ امکانِ کذب باری تعالیٰ ہرگز عقائدِ اہل سنت کے مخالف نہیں ہے، بلکہ امکانِ کذب کو نہ ماننے والا اہل سنت سے خارج ہے۔“ چنانچہ یہ اقوال اس کے جوابِ تفصیلی سے اوپر منقول ہو چکے ہیں۔ اور وہ جوابِ تفصیلی اس کا دستخطی فقیر کے پاس موجود ہے، جو چاہے دیکھ لے۔ پس یہ اُس کے اقوال فقیرِ قصوری کاں اللہ کڈ کے صدق پر اور انبیٹھوی بہتانی کے کذب پر روشن دلیل ہیں۔

پس جو لوگ حق سُبْحَانَہ کو کاذب بتاویں اور اُس کے امکان کذب کو کمال تاکید ثابت فرمایں، تو وہ اپنے جنس کی تکذیب سے کیا پروا رکھتے ہیں۔ حاکم حقیقی ہی بہتر منتقم ہے۔“

(تقدیس الوکیل عن توهین الرشید والخلیل، صفحہ ۳۵، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۸۹، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۴۲، ۴۳، مطبوعہ نوری کتب خانہ، بالمقابل ریلوے اسٹیشن، لاہور)

☆ ”مولوی اسماعیل دہلوی نے رسالہ ”یک روزی“ میں یہ تقریر لکھی ہے، جس پر صاحب ”برابین“ اور اُس کے حواریین، جیسا کہ پہلے اس سے بھی اس کی تقلید کر کے حق تعالیٰ کی توہین میں اوندھے گرے تھے۔ ویسا ہی یہاں پر قرآن مجید کی تفسیر بالرائے کر کے اور حافظ ہو کر قرآن کے لفظوں میں بھی نقصان کر رہے ہیں“

(تقدیس الوکیل عن توهین الرشید والخلیل، صفحہ ۳۵، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۹۰، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۴۲، مطبوعہ نوری کتب خانہ، بالمقابل ریلوے اسٹیشن، لاہور)

☆ ”مولوی گنگوہی اور اس کا مرید انبیٹھوی اور تمام اُن کے ہم مذہب جو حق تعالیٰ کے امکان کذب کو ثابت کر رہے ہیں۔ غور سے دیکھیں کہ اس بد اعتقادی نے اللہ تعالیٰ پر افترا کرنے سے اور علما اور اولیا کے کلام میں دلیرانہ تحریفِ لفظی و معنوی سے ان کی کیسی عاقبت خراب کی ہے، ترقی کے بعد تزلزل سے پناہ بخدا“

(تقدیس الوکیل عن توهین الرشید والخلیل، صفحہ ۴۸، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۱۰۷، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۶۳، مطبوعہ نوری کتب خانہ، بالمقابل ریلوے اسٹیشن، لاہور)

”معتقد متقد“ کے حوالے سے نقل کیا ہے:

☆ ”فرقہ وہابیہ سارے اہل اسلام سے مخالف ہو گئے ہیں۔ اُن کا امام یعنی مولوی اسماعیل دہلوی نے کہا ہے: خدا کا کذب اور اس سے امکانِ اتصاف محال بالذات نہیں ہے۔ اور یہ امکانِ کذب، قدرتِ الہی سے خارج نہیں ہے، ورنہ آدمی کی قدرت، خدا کی قدرت سے بڑھ جاوے گی۔ انتہی۔ اور بعضے اس کے مقلدوں نے اس سے بڑی گفتگو میں دراز نفسی کی اور دوزخ کا سزاوار ہوا۔ یہاں تک کہ حق تعالیٰ کا جہل، عجز اور تمام نقص اور عیبوں اور فواحش و قبائح سے متّصف ہونا ممکن کہا اور اپنے آپ کو اور ساری قوم کو رسوا کیا ہے“

(تقدیس الوکیل عن توہین الرشید والخلیل، صفحہ ۵۳، ۵۴، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۱۱۵، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۷۱، ۷۲، مطبوعہ نوری کتب خانہ، بالمقابل ریلوے اسٹیشن، لاہور)

☆ ”براہین، کے صفحہ ۳ میں حق تعالیٰ پر امکانِ کذب کو تسلیم کر کے مؤلف رسالہ ”انوارِ ساطعہ“ پر یہ طعن کیا کہ:

”اس کے پیشوا حق تعالیٰ کو اپنی مخلوق کے مثل کے پیدا کرنے پر قادر نہیں جانتے، اس سیزدہم صدی کے بدعتی عجزِ قادرِ مطلق کے مُقر ہوئے اور ”إِنَّ اللَّهَ عَلَىٰ كُلِّ شَيْءٍ قَدِيرٌ“ کے خلاف عقیدہ ٹھہرایا، اور مؤلف اس پر افسوس نہیں کرتا ہے۔“

سوا اس میں بھی مدّرس مذکور نے مولوی اسماعیل کی ”تقویۃ الایمان“ کے اس قول

کی تائید کی ہے کہ: ”آل حضرت صَلَّى اللهُ عَلَيْهِ وَسَلَّمَ کی مثل کا پیدا ہونا ممکن ہے۔“ جس پر علمائے دین نے اس کے ایسے ہفتوات کی تردید کی اور بتصدیق علمائے حرمین محترمین اس کی تکفیر تک نوبت پہنچی کہ حق تعالیٰ نے آپ کو خاتمُ النَّبِيِّین فرمایا ہے، جس سے آپ کی مثل محال اور ممنوع قرار پا چکی ہے، اور تمام معتبر تفاسیر میں درج ہے کہ محالِ قدرتِ الہی میں داخل نہیں اور اس سے قادرِ مطلق کی عجز ہرگز ثابت نہیں ہوتی۔ کیونکہ ممکنات جن کا نام ”شے“ ہے وہ اس کی قدرت میں داخل ہیں“

(تقدیس الوکیل عن توہین الرشید والخلیل، صفحہ ۶۶، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۱۲۹، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۸۹، مطبوعہ نوری کتب خانہ، بالمقابل ریلوے اسٹیشن، لاہور)

☆ ”فقیرِ کَانَ اللهُ لَهُ کہتا ہے: کہ اوپر مولوی اسماعیل کی تقویۃ الایمان سے نقل ہو چکا ہے کہ وہ ہزار ہا مثل آل حضرت صَلَّى اللهُ عَلَيْهِ وَسَلَّمَ کے امکان کا قائل ہے، پھر اس پر جب امکانِ کذب باری تعالیٰ لازم آیا، تو مؤلف ”تقویۃ الایمان“ نے اپنے رسالہ ”یک روزی“ میں اس کو تسلیم کر لیا ہے۔ اس پر ”انوارِ ساطعہ“ والے نے کنایہ سے طعن کیا ہے۔ جس کے جواب میں ”براہین“ میں اس کو جاہل وغیرہ خطاب دیا ہے۔ اب یہ مولوی اسماعیل کی تائید نہیں تو اور کیا ہے۔ اور پھر اس تائید سے ”انکار“ اور ”تقیہ“، تاکہ اہالیانِ ریاست اس پر مطلع نہ ہوں۔ اور مؤلف کی نوکری مدرسہ میں خلل نہ پڑے، یہ دل لگتی کی بات کر کے کچھ حاصل کرنا نہیں تو اور کیا ہے“

(تقدیس الوکیل عن توہین الرشید والخلیل، صفحہ ۶۷، ۶۸، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۱۳۱، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۹۲، مطبوعہ نوری کتب خانہ، بالمقابل ریلوے اسٹیشن، لاہور)

☆ ”فقیر گانَ اللہُ لہُ عرض کرتا ہے کہ میں نے کئی رسالے مولوی اسماعیل کے رد میں علمائے حرمین محترمین کے مصدقہ بمبئی وغیرہ کے مطبوعہ بچشم خود دیکھے ہیں، اور ایک رسالہ میں اس مضمون کے اشعار کہ:

قَدِ اسْوَدَّتْ اسْوَدَّتْ اسْوَدَّتْ
بَارِضِ الْبَلْحَدِیْنِ الْبَلْحَدِیْنِ الْبَلْحَدِیْنِ
وَجُوَا دِیْنِ دِیْنِ دِیْنِ
”مدعیوں کے منہ کالے ہوئے، جو ہندوستان میں ملحدوں کا دین نکلا ہے“

درج ہیں۔ اگر ”براہین“ والے نے نہیں دیکھے تو فقیر اس کو عین ”تقویۃ الایمان“ کی عبارتوں پر فتویٰ دکھا دیتا ہے، اور یقین دلا سکتا ہے کہ اس میں ذرہ بھر بناوٹ نہیں ہے۔ اور فقیر نے کوئی بات اپنی طرف سے بنا کر صاحب ”براہین“ پر عوام کو ہرگز اغوا نہیں کیا۔ بلکہ خود اُس نے پہلے مسئلہ امکانِ کذبِ باری تعالیٰ کا اثبات کیا اور اُس کے منکر کی بدگوئی کی۔ پھر جواب تفصیلی میں لکھا کہ ”امکانِ کذبِ کمال اُلوہیت اور شعبہ عمومِ قدرت ہے۔ اور اہل حق کا یہی عقیدہ ہے، اور اس کا مخالف اہل سنت سے خارج ہے۔“ چنانچہ اوپر اس کی نقل اور تردید مرقوم ہو چکی ہے۔ پناہ بخدا اے بے ہمتا کہ ہم دین میں افترا کریں۔ بلکہ یہ بات امکانِ کذب کے معتقدین کی ہی عادت سے ہے“

(تقدیس الوکیل عن توہین الرشید والخلیل، صفحہ ۷۴، ۷۵، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۷۳، ۱۳۸، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۹۹، ۱۰۰، مطبوعہ نوری کتب خانہ، بالمقابل ریلوے اسٹیشن، لاہور)

☆ ”فقیر گان اللہ لہ عرض کرتا ہے: کہ صاحب ”براہین“ معہ حواریں جو ہم لوگوں پر بسبب قبول امتناع سرورِ عالم صَلَّى اللهُ عَلَيْهِ وَسَلَّمَ کے یہ فتویٰ دے رہے ہیں کہ یہ حدیث و آیات کے منکر ہیں، سو بِفَضْلِهِ تَعَالَى ہم ہرگز منکر نہیں۔ آیت: ”إِنَّ اللَّهَ عَلَىٰ كُلِّ شَيْءٍ قَدِيرٌ“ (سورہ بقرہ، آیت: ۲۰)“ وغیرہ پر بخوبی ایمان ہے، جیسا کہ بارہا مذکور ہوا ہے۔ مگر قرآن میں تحریف بھی نہیں کرتے، نہ عجز کے قائل ہیں، کیونکہ ممنوع وظیفہ قدرت کا نہیں۔ مگر مولف رسالہ ”تحذیر الناس“ پر یہ فتویٰ دائرہ اسلام سے خارج ہونے اور حدیث و آیات کے منکر ہونے کا بخوبی راست آگیا کہ وہ قائل ہے حسب تاویل خاتم النبیین کے، کہ اس کے نزدیک آپ کے وقت میں یا آپ سے پیچھے کسی نبی کا ہونا و اسے۔ جیسا کہ نقل شفاء الصدور میں گزرا ہے“

(تقدیس الوکیل عن توهين الرشيد والخليل، صفحہ ۱۰۶، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۱۶۹، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۱۲۰، ۱۲۱، مطبوعہ نوری کتب خانہ، بالمقابل ریلوے اسٹیشن، لاہور)

☆ ”اور یہ ادعا کہ ”مولوی اسماعیل نے کسی مصلحت دین میں اگر کسی امر مشارک انبیاء و اولیاء و عوام میں مماثلت بیان کر دی تو یہ قابل طعن نہیں ہے۔“ ناحق صریح کی تائید ہے، اور انبیاء و اولیاء کی توہین کو رواج دینا ہے، کیونکہ مولوی مذکور نے ”تفویہ الایمان“ میں بارہا انبیاء و اولیاء کو کافروں کے جھوٹے خدا اور جن اور شریروں کے سلسلہ میں شمار کیا ہے۔

اور یہ بھی اس کے صفحہ ۴۲ کی سطر ۱۱ میں ہے: ”جس کا نام محمدی علی ہے، وہ کسی چیز کا

مختار نہیں ہے۔“ - اھ۔

اور صفحہ ۱۶ میں ہے: ”اور یہ یقین جان لینا چاہیے کہ ہر مخلوق بڑا ہویا چھوٹا، وہ اللہ کی شان کے آگے چار سے بھی ذلیل ہے۔“ - اھ۔ بلفظ۔

(تقدیس الوکیل عن توهین الرشید والخلیل، صفحہ ۱۴۲، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۰۹، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۱۸۴، مطبوعہ نوری کتب خانہ، بالمقابل ریلوے اسٹیشن، لاہور)

☆ ”اب بقیہ تیسرے اعتراض کا یہ ہے: رہا یہ کہ صاحب ”انوارِ ساطعہ“ نے ایک جگہ اپنے مرشد کے حق میں لکھا تھا کہ ”ہم بھی اُن سے ملے تھے۔“ - اس پر ”براہینِ قاطعہ“ کے صفحہ ۵۱ میں لکھا ہے کہ:

”یہ لفظ ناسعدت مندی کا ہے، حدیث میں ہے جس نے اپنے باپ کو قریب کہا، وہ عاق ہے۔ پس اُستاذ و پیر کی نسبت ایسی کلام کس درجہ میں شمار ہوگی۔“ - انتہی بلفظ۔

(براہینِ قاطعہ، صفحہ ۵۹، ۶۰، مطبوعہ دارالاشاعت، ایم اے جناح روڈ، اُردو بازار، کراچی)

اس جگہ غور کرو کہ ایک طرف تو مقابل کے واسطے صرف ”ملنے“ کے لفظ سے ناسعدت مند لکھ دیا۔ اور باپ کو قریب کہنے سے عاق کا فتویٰ جاری کر دیا۔ تو اپنے حق میں ذرا سوچیں کہ رسولِ اکرم صَلَّى اللهُ عَلَيْهِ وَسَلَّمَ سے برادری اور بشریت میں برابری کا جملہ بنی آدم کے ساتھ فتویٰ جاری کر کے، اس کو رسالوں، اخباروں اور اشتہاروں میں شائع کرنا اور اس پر طعن کو قرآن و حدیث کا طعن بیان کرنا کس درجہ کا

عقوق اور بے ادبی ہے۔

پھر اگر بفرض محال تسلیم کر لیں کہ ”قُلْ إِنَّمَا أَنَا بَشَرٌ مِّثْلُكُمْ“ اور حدیثِ اخوت حقیقت پر محمول ہے۔ تو وہ حکم الہی کی فرماں برداری ہے۔ لیکن یہ قرآن و حدیث سے کب اجازت ہے کہ اُمت کے لوگ برابری اور برادری کا دعویٰ کریں؟ بلکہ برخلاف اس کے نہایت تعظیم اور تکریم کا حکم ہے، چنانچہ آیت: **وَتَعَزَّوْا وَتُوقَرُّوْا** میں ارشاد ہے

(تقدیس الوکیل عن توهین الرشید والخلیل، صفحہ ۱۴۵، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۱۲، ۲۱۳، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۱۸۸، مطبوعہ نوری کتب خانہ، بالمقابل ریلوے اسٹیشن، لاہور)

☆ ”براہین قاطعہ“ کی مشہور گستاخانہ عبارت نقل کرنے کے بعد مولانا غلام دستگیر قصوری لکھتے ہیں:

”اس پر فقیر کَانَ اللہُ لَدَاہِ اعتراض ہے کہ سرورِ کائناتِ اَعْلَمَ مخلوقاتِ عَلَیْہِ الصَّلَاةُ وَالتَّسْلِيْمَاتِ کی وسعتِ علم کا جو انکار کیا ہے اور شیطان کے علم سے آپ کے علم کو کم لکھ دیا ہے۔ یہ نہایت درجہ کی توہین ہے“

(تقدیس الوکیل عن توهین الرشید والخلیل، صفحہ ۱۵۰، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۱۲، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۱۹۳، مطبوعہ نوری کتب خانہ، بالمقابل ریلوے اسٹیشن، لاہور)

☆ ”غور کرو کہ ملک الموت اور شیطان کے علم محیط زمین کو مان لینا اور موجب شرک نہ جاننا اور آنحضرت صَلَّی اللہُ عَلَیْہِ وَسَلَّمَ کے علم محیط زمین کو شرک بتا کر اس

کے قائل اہل سنت کو مشرکین لکھ دینا، علاوہ سخت توہین سید المرسلین صَلَّى اللهُ عَلَيْهِ وَسَلَّمَ کے، سوائے مؤلف ”براہین قاطعہ“ کے کسی دین دار ذی علم کا کام نہیں“

(تقدیس الوکیل عن توہین الرشید والخلیل، صفحہ ۱۵۷، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۲۷، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۰۲، مطبوعہ نوری کتب خانہ، بالمقابل ریلوے اسٹیشن، لاہور)

☆ ”ان سے پوچھنے کی کیا حاجت ہے کہ یہ تو حق تعالیٰ کے امکانِ کذب اور آنحضرت صَلَّى اللهُ عَلَيْهِ وَسَلَّمَ سے برابری اور برادری کے مدعی اور آپ کے علم کو شیطانِ لعین کے علم سے کم جانتے ہیں۔ خدا ہی ان سے پناہ دے“

(تقدیس الوکیل عن توہین الرشید والخلیل، صفحہ ۱۷۶، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۵۳، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۲۷، مطبوعہ نوری کتب خانہ، بالمقابل ریلوے اسٹیشن، لاہور)

☆ ”اس کو صاحبِ ”براہین“ مع حواریین تسلیم کرتے ہیں، اور کہتے ہیں کہ: ”اس نصِ قطعی سے شیطان کا علم محیط ثابت ہے اور آنحضرت صَلَّى اللهُ عَلَيْهِ وَسَلَّمَ کا علم ایسا نہیں ہے۔“ تو یہ آپ کی صریح اہانت اور آپ سے کمال عناد اور شیطانِ رجیم کی نہایت تعظیم نہیں تو اور کیا ہے؟ حق تعالیٰ پناہ دے“

(تقدیس الوکیل عن توہین الرشید والخلیل، صفحہ ۲۰۶، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۹۵، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۶۷، مطبوعہ نوری کتب خانہ، بالمقابل ریلوے اسٹیشن، لاہور)

☆ ”شیطانِ لعین کے علم محیط زمین کے دلائل کو یقینی بنا کر قبول کر لینا اور

حبیبِ رب العالمین کی وسعتِ علم کے دلائل کو ظنی کہہ کر اگر ممکن ہو تو تاویل کرنا، ورنہ ترک کر دینا، ”حضرت“ خلیل احمد اور رشید احمد اور ان کے معاونین کی ثقاہت اور ثقاہت کی قوی دلیل ہے۔ خدا کے غضب اور اس کے بندوں کی شرارت سے پناہ ہی بکا رہے۔“

(تقدیس الوکیل عن توهین الرشید والخلیل، صفحہ ۲۰۷، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۹۶، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۶۷، ۲۶۸، مطبوعہ نوری کتب خانہ، بالمقابل ریلوے اسٹیشن، لاہور)

☆ ”اس مسئلہ میں ہمارا مدعا یہ ہے کہ رسولِ اکرم صَلَّى اللهُ عَلَيْهِ وَسَلَّمَ ساری مخلوقات سے بہت عالم ہیں۔ جو آپ کے علم کو شیطان کے علم سے کم کہتا ہے، وہ بہت جھوٹا اور بدترین خلاق ہے۔ کیوں نہ ہو کہ آپ کے علم کو آیات سے خاص کرتا اور شیطان لعین کے علم میں تخصیص نہیں کرتا۔ ابلیس کے علم کو محیط زمین اعتقاد رکھتا ہے اور عینِ ایمان جانتا ہے اور آپ کے علم محیط کو شرک و کفر مانتا ہے“

(تقدیس الوکیل عن توهین الرشید والخلیل، صفحہ ۲۰۸، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۲۹۷، ۲۹۸، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۶۹، مطبوعہ نوری کتب خانہ، بالمقابل ریلوے اسٹیشن، لاہور)

☆ ”صاحب ”براہین“ اور اس کے مرشد ”حضرت“ گنگوہی ”براہین“ کے صفحہ ۷۴ میں لکھتے ہیں کہ:

”مؤلف ”انوارِ ساطعہ“ نے جو اولیا کے کشف کی حکایات لکھی ہیں۔
اول: اُن کا یہ جواب ہے کہ وہ حجتِ شرعی نہیں۔

دوم: اُن اولیا کے لیے حق تعالیٰ نے کشفِ حالات فرمایا۔ جس سے ان کو علمِ حضوری حاصل ہوا۔ اور ممکن ہے کہ اللہ تعالیٰ اپنے رسول عَلَیْہِ السَّلَام کو ہزار گونہ اس سے زیادہ دے دے، مگر اس کا ثبوتِ فعلی کسی نص سے نہیں کہ اس پر عقیدہ کیا جائے۔“ ۵۔ بقدر الحاجة۔

تو اس کا جواب یہ ہے کہ جو آنحضرت صَلَّى اللهُ عَلَيْهِ وَسَلَّمَ کے علم کو شیطانِ لعین کے علم سے کم بتاتا ہے اگر اولیاء امت کے علم سے بھی آپ کے علم کو کم کہہ دے، تو کیا عجب ہے۔ دیوانوں کی کلام کا کیا اعتبار ہے، اور منتقمِ خداے قہار ہے۔“

(تقدیس الوکیل عن توهین الرشید والخلیل، صفحہ ۲۱۸، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۳۱۰، ۳۱۱، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۸۲، مطبوعہ نوری کتب خانہ، بالمقابل ریلوے اسٹیشن، لاہور)

☆ ”پھر ”روضۃ الاحباب“ و ”شفا“ وغیرہما کا حوالہ آنحضرت صَلَّى اللهُ عَلَيْهِ وَسَلَّمَ کے عمومِ علم و وفورِ معلومات کے اثبات کے لیے غیر کافی ہونا، اور ”شرحِ مواقف“ کی روایتِ شاذ اور زعمی استنباط کا عقیدہ امکانِ کذبِ باری تعالیٰ کے لیے، اور کلامِ محمول تو اضع کا عقیدہ اثباتِ مساواتِ جمیع بنی آدم سرورِ صَلَّى اللهُ عَلَيْهِ وَسَلَّمَ کے واسطے، اور احاطہ علمی شیطان کے لیے ایسی روایات جن میں اس پر دلالت ہی نہیں ہے، کافی ہونا اور اس کو نص سے ثابت کہنا، اور آپ کی وسعتِ علم غیر ثابت نص سے بیان کرنا سوائے وہابیوں کے کسی مسلمان کا قول نہیں ہے“

(تقدیس الوکیل عن توهین الرشید والخلیل، صفحہ ۲۳۲، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۳۲۷، ۳۲۸، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۹۹، مطبوعہ نوری کتب خانہ، بالمقابل ریلوے اسٹیشن، لاہور)

☆ ”براہین میں آپ کے علم کو شیطان لعین کے علم سے کم لکھا ہے، جیسا کہ مذکور ہو چکا ہے۔ اور اب جواب تفصیلی اس تحریر اخیر میں صاف لکھا ہے کہ:” معلوماتِ کونیہ کا علم ابلیس کا وظیفہ ہے، اور رسول اللہ صَلَّى اللهُ عَلَيْهِ وَسَلَّمَ کا وظیفہ نہیں۔“ تو یہ صریح آپ کے وفورِ علم میں نقصان اور آپ کے رُتبہ عالی کا پست کرنا اور شیطان کے علم کا رجحان ہے۔

یہاں پر ”شغافی حقوق المصطفیٰ“ اور اس کی شرح علامہ قاری کی عبارت نقل کرتا ہوں:

فصل ”جو شخص آنحضرت صَلَّى اللهُ عَلَيْهِ وَسَلَّمَ کو عمداً بُرا کہے اور تحقیر کرے اور عیب لگائے کسی وجہ سے، یعنی ممکن الوجود ہو یا متمنع الشہود، تو وہ واجب القتل ہے، اور یہ امر ظاہر ہے، اس میں کوئی شبہ اور توقف نہیں کہ ایسا کرنے والا قتل کیا جائے“
(تقدیس الوکیل عن توہین الرشید والخلیل، صفحہ ۲۳۲، ۲۳۳، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۳۲۷، ۳۲۸، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۲۹۹، ۳۰۰، مطبوعہ نوری کتب خانہ، بالمقابل ریلوے اسٹیشن، لاہور)

☆ ”اب غور کرو کہ یہ کس قدر آنحضرت صَلَّى اللهُ عَلَيْهِ وَسَلَّمَ سے عداوت ہے کہ بناوٹی اور خود اپنے نزدیک بھی غیر صحیح دلیل سے مجلسِ مولود کو بدعت وغیرہ لکھ رہے ہیں۔ البتہ جب باری تعالیٰ کے امکانِ کذب سے نہ ڈرے، اور سرورِ عالم صَلَّى اللهُ عَلَيْهِ وَسَلَّمَ کی توہین سے کچھ ہراس نہ کیا، تو اہل اسلام کے مشرک، بدعتی کہہ دینے سے کیا خوف ہے؟ ترقی کے پیچھے تنزل سے پناہ بخدا“

(تقدیس الوکیل عن توہین الرشید والخلیل، صفحہ ۲۴۱، ۲۴۲، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۳۳۹، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۳۱۱، مطبوعہ نوری کتب خانہ، بالمقابل ریلوے اسٹیشن، لاہور)

☆ ”یہ کہنا کہ ”ہم طعن امکان کذب باری تعالیٰ و توہین رسول اللہ صلی اللہ علیہ وسلم سے بری ہیں۔“ - الخ۔ حالانکہ ان کی عبارتیں اوپر منقول ہوئی ہیں کہ ”قول امکان کذب باری تعالیٰ، کمالِ اُلُوہیت و شعبہ عمومِ قدرت ہے، اور یہ اہل سنت کا مذہب ہے اور اس عقیدہ کا مخالف دائرہ اہل سنت سے خارج ہے۔“ اور ایسے ہی اور ہفتوں۔ اور علیٰ ہذا یہ کہنا کہ سب بنی آدم آنحضرت صلی اللہ علیہ وسلم سے بشریت میں برابر ہیں، اور آپ کا علم شیطانِ لعین کے علم سے کم تر ہے، اور دوسرے ایسے ہذیانات جو ان کے شائع کیے ہوئے اور دستخطی لکھے ہوئے موجود ہیں، پھر یہ کہنا کہ ”ہم تو اس سے بری ہیں“ الخ۔ پس یہ صریح کذب تقیہ نہیں تو اور کیا ہے؟“

(تقدیس الوکیل عن توہین الرشید والخلیل، صفحہ ۲۵۳، ۲۵۴، مطبوعہ صدیقی پریس، قصور۔ اشاعت: ۱۳۱۴ھ۔ ایضاً، صفحہ ۳۵۲، ۳۵۳، ناشر: طلبہ درجہ فضیلت ۲۰۱۲ء، جامعہ اشرفیہ، مبارکپور۔ ایضاً، صفحہ ۳۲۶، مطبوعہ نوری کتب خانہ، بالمقابل ریلوے اسٹیشن، لاہور)

”مطالعہ بریلویت“، ”مناظرے و مباحثے“، ”مذکرۃ الخلیل“، ”حیاتِ خلیل“ اور ”تقدیس الوکیل“ کے پیش کیے گئے ان مندرجات سے ثابت ہوا کہ مولانا غلام دستگیر قصوری نے علمائے دیوبند بشمول مولوی خلیل انبیٹھوی کو ”گستاخ“ قرار دیا ہے اور ان کی تکفیر کی ہے۔

(ماخوذ از ”الْبَهْدُ كَاتِقِدِي جَانِزَه“ مؤلف یشم عباس قادری رضوی)

ہماری دوسری اردو کتابیں

بہار تحریر (اب تک چودہ حصے)۔ عبد مصطفیٰ آفیشل	اللہ تعالیٰ کو اوپر والا یا اللہ میاں کہنا کیسا؟۔ عبد مصطفیٰ
اذان بلال اور سورج کا نکلنا۔ عبد مصطفیٰ	عشق مجازی (منتخب مضامین کا مجموعہ)۔ عبد مصطفیٰ آفیشل
گانا بجانا بند کرو، تم مسلمان ہو!۔ عبد مصطفیٰ	شب معراج ٹوٹ پاک۔ عبد مصطفیٰ
شب معراج نعلین عرش پر۔ عبد مصطفیٰ	حضرت اویس قرنی کا ایک واقعہ۔ عبد مصطفیٰ
ڈاکٹر طاہر اور وقار ملت۔ عبد مصطفیٰ	مقرر کیسا ہو؟۔ عبد مصطفیٰ
غیر صحابہ میں ترضی۔ عبد مصطفیٰ	اختلاف اختلاف اختلاف۔ عبد مصطفیٰ
چند واقعات کر بلا کا تحقیقی جائزہ۔ عبد مصطفیٰ	بنت حوا (ایک شہیدہ تحریر)۔ کنیز اختر
سیکس ناچ (اسلام میں صحبت کے آداب)۔ عبد مصطفیٰ	حضرت ایوب علیہ السلام کے واقعے پر تحقیق۔ عبد مصطفیٰ
عورت کا جنازہ۔ جناب غزل صاحبہ	ایک عاشق کی کہانی علامہ ابن جوزی کی زبانی۔ عبد مصطفیٰ
آئیے نماز سیکھیں (حصہ 1)۔ عبد مصطفیٰ	قیامت کے دن لوگوں کو کس کے نام کے ساتھ پکارا جائے گا۔ عبد مصطفیٰ
محرم میں نکاح۔ عبد مصطفیٰ	روایتوں کی تحقیق (پہلا حصہ)۔ عبد مصطفیٰ
روایتوں کی تحقیق (دوسرا حصہ)۔ عبد مصطفیٰ	بریک اپ کے بعد کیا کریں؟۔ عبد مصطفیٰ
ایک نکاح ایسا بھی۔ عبد مصطفیٰ	کافر سے سود۔ عبد مصطفیٰ
میں خان تو انصاری۔ عبد مصطفیٰ	روایتوں کی تحقیق (تیسرا حصہ)۔ عبد مصطفیٰ
جرمانہ۔ عبد مصطفیٰ	لا الہ الا اللہ، چشتی رسول اللہ؟۔ عبد مصطفیٰ
تحقیق عرفان فی تخریج شمول الاسلام۔ عرفان برکاتی	اصلاح معاشرہ (منتخب احادیث کی روشنی میں)۔ عرفان برکاتی
کلام عبید رضا۔ عبد مصطفیٰ آفیشل	مسائل شریعت (جلد 1)۔ سید محمد سکندر وارثی
اے گروہ علما! دو میں نہیں جانتا۔ مولانا حسن نوری گوٹڈوی	سفر نامہ بلادِ حرمہ۔ عبد مصطفیٰ
منصور علاج۔ عبد مصطفیٰ	مقام صحابہ امام احمد بن حنبل کی نظر میں۔ علامہ وقار رضا قادری
مفتی اعظم ہند اپنے فضل و کمال کے آئینے میں۔ مولانا محمد سلیم رضوی	سفر نامہ عرب۔ مفتی خالد ایوب مصباحی شیرانی
تحریرات لہنمان۔ علامہ قاری لہنمان شاہد	من سب نیما فائقہ کی تحقیق۔ زبیر ہمالوی
ظاہر القادری کی 1700 تصانیف کی حقیقت۔ مفتی خالد ایوب مصباحی	فرضی قبریں۔ عبد مصطفیٰ

علم نور ہے۔ محمد شعیب جلالی عطاری	سنی کون؟ وہابی کون؟۔ عبد مصطفیٰ
مومن ہونے میں سکتا۔ نہیم جیلانی مصباحی	یہ بھی ضروری ہے۔ محمد حاشر عطاری
ماہ صفر کی تحقیق۔ مولانا محمد نیاز عطاری	جہان حکمت۔ محمد سلیم رضوی
شان صدیق اکبر بزبان محبوب اکبر۔ امام جلال الدین سیوطی رحمہ اللہ	فضائل و مناقب امام حسین۔ ڈاکٹر فیض احمد چشتی
معارف اہلی حضرت۔ سید بلال رضا عطاری و رفقا	تحریرات بلال۔ مولانا محمد بلال ناصر
ماہنامہ تحقیقات۔ ربیع الاول 1444ھ کا شمارہ	نگارشات ہاشمی۔ مولانا محمد بلال احمد شاہ ہاشمی
زرخانہ اشرف۔ محمد منیر احمد اشرفی	امیر معاویہ پہلی تین صدیوں کے اسلاف کی نظر میں۔ مبشر تنویر نقشبندی
ایمان افروز تحریر۔ محمد ساجد مدنی	حضرت حضر علیہ السلام ایک تحقیقی جائزہ۔ محمود اشرف عطاری
رشحات ابن حجر۔ فرحان خان قادری (ابن حجر)	انبیاء کا ذکر عبادت ایک حدیث کی تحقیق۔ اسعد عطاری مدنی
درس ادب۔ غلام معین الدین قادری	تجلیات احسن (جلد 1)۔ محمد نہیم جیلانی احسن مصباحی
حق پرستی اور نفس پرستی۔ علامہ طارق انور مصباحی	تحریرات شعیب (السننی البریلوی)۔ محمد شعیب عطاری جلالی
صحابہ یا طاقتاء؟۔ مبشر تنویر نقشبندی	خوان حکمت۔ محمد سلیم رضوی
تحریرات ندیم۔ ابن جاوید ابوادب محمد ندیم عطاری	روشن تحریریں۔ ابو حاتم محمد عظیم
اہمیت مطالعہ۔ دانیال سہیل عطاری	امتحان میں کامیابی۔ ابن شعبان چشتی
ہندستان دار الحرب یادار الاسلام؟۔ عبد مصطفیٰ	دعوت انصاف۔ علامہ ارشد القادری رحمہ اللہ
تحریرات ابن جمیل۔ ابن جمیل محمد خلیل	حسام الحرمین کی صداقت کے صدسالہ اثرات۔ محمد ساجد قادری کنبہاری
مسئلہ استمداد۔ محمد مبشر تنویر نقشبندی	ماہنامہ تحقیقات (ربیع الآخر 1444ھ کا شمارہ)
میرے قلم دان سے (جلد 1)۔ احمد رضا مغل	حضرت امیر معاویہ اور مجدد الف ثانی۔ محمد مبشر تنویر نقشبندی
تحقیقات اویسیہ (جلد 1)۔ علامہ اویس رضوی عطاری	عوامی باتیں (حصہ 1)۔ فیصل بن منظور
رافضیوں کا رد۔ امام اہل سنت، اہلی حضرت رحمہ اللہ	امیر المجاہدین کے آثار علیہ۔ محمد آصف اقبال مدنی عطاری
فتاویٰ کرامات غوثیہ۔ امام اہل سنت، اہلی حضرت رحمہ اللہ	چھوٹی بیماریاں۔ علامہ مفتی فیض احمد اویسی
رضایارضا۔ عبد مصطفیٰ	غادیت پر مکالمہ۔ ابو عمر غلام مجتبیٰ مدنی
	ردناصر رامپوری۔ مہتمم عباس قادری رضوی

AMO

DONATE

ABDE MUSTAFA OFFICIAL

Abde Mustafa Official is a team from Ahle Sunnat Wa Jama'at working since 2014 on the Aim to propagate Quraan and Sunnah through electronic and print media. We're working in various departments.

(1) Blogging : We have a collection of Islamic articles on various topics. You can read hundreds of articles in multiple languages on our blog.

amo.news/blog

(2) Sabiya Virtual Publication

This is our core department. We are publishing Islamic books in multiple languages. Have a look on our library **amo.news/books**

(3) E Nikah Matrimonial Service

E Nikah Service is a Matrimonial Platform for Ahle Sunnat Wa Jama'at. If you're searching for a Sunni life partner then E Nikah is a right platform for you.

www.enikah.in

(4) E Nikah Again Service

E Nikah Again Service is a movement to promote more than one marriage means a man can marry four women at once, By E Nikah Again Service, we want to promote this culture in our Muslim society.

(5) Roman Books

Roman Books is our department for publishing Islamic literature in Roman Urdu Script which is very common on Social Media.

read more about us on **amo.news**

For futher inquiry: info@abdemustafa.in

SABIYA
VIRTUAL PUBLICATION

enikah

niiii

BOOKS

PS
graphics

SCAN HERE



BANK DETAILS

Account Details :

Airtel Payments Bank

Account No.: 9102520764

(Sabir Ansari)

IFSC Code : AIRP0000001

 PhonePe  G Pay  paytm

9102520764

or open this link | amo.news/donate



A

Abde Mustafa Official is a team from Ahle Sunnat Wa Jama'at working since 2014 on the Aim to propagate Quraan and Sunnah through electronic and print media. We're working in various departments.

(1) Blogging : We have a collection of Islamic articles on various topics. You can read hundreds of articles in multiple languages on our blog.

blog.abdemustafa.in

(2) Sabiya Virtual Publication

This is our core department. We are publishing Islamic books in multiple languages. Have a look on our library **books.abdemustafa.in**

(4) E Nikah Matrimonial Service

E Nikah Service is a Matrimonial Platform for Ahle Sunnat Wa Jama'at. If you're searching for a Sunni life partner then E Nikah is a right platform for you.

www.enikah.in

(4) E Nikah Again Service

E Nikah Again Service is a movement to promote more than one marriage means a man can marry four women at once, By E Nikah Again Service, we want to promote this culture in our Muslim society.

(5) Roman Books

Roman Books is our department for publishing Islamic literature in Roman Urdu Script which is very common on Social Media.

read more about us on **www.abdemustafa.in**

For futher inquiry: info@abdemustafa.in

M

O

AMO
ABDE MUSTAFA OFFICIAL

SABIYA
VIRTUAL PUBLICATION

